

ح . زیری .

مَعْلَمُ الشَّرِيعَةِ

کسب ، نکاح ، طلاق ، بیع ، وشرا ، یمین ، نذر ، وصیت کیں معاملاتہ داں
اہکام شرعیہ ادله نقليہ لر یہ بیان ایتمشدر .



(توزاتیلوب ایکجی مرتبہ باصلدی)



ناشری :

ضیائیح کتبخانہ سعی

КАЗАНЬ.

Типо-литографія И м п е р а т о р с к а г о У н и в е р с и т е т а .
1908.

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة والسلام على سيد الانبياء والمرسلين وعلى
آله واصحابه اجمعين .

(بعد ذا) معلوم اولاً که بو رساله بر مقدمه واوج مقاله اوzerینه ترتیب
ایتلوب باشیچه دورت که آیرلمشدر ، مقدمه یدی فصل وبر تنمهیه ، مقاله لر
دھی متعدد فصل لرغه آیرلمقله عبادات ومعاملاته داھر احکام شرعیه نك بونده
بیان ایتلگانلری رساله نك باشندہ کورساتلمش فهرستی قدر بولمشدر .
مقدمه ده کسب و آگا داھر احکام شرعیه بیان قیلنور .

مقاله اولی ده نکاح و آگا داھر احکام شرعیه ، مقاله ثانیه ده طلاق وباشقهچه
مفاسدات النکاح بیان ایتلوب ادلة نقلیه لر بیله اثبات اولنور .
مقاله ثالثه ده (مساقیل شتی) یعنی بری آخرینه غیر متعلق اولان بر طاقم
مسئله لر مخصوص فصللره آیرلوب بیان ایتلور .

ومن الله الهدایة والتوفیق !

مقدمه

و آندن فصل اول کسب نك تیوشلى بر اش اول دیغینی
و آنک نوع علرینی بیان .

کسب طلب رزق معناسنده در ، اینای آدمنک ترکلاک قیلمقی رزق
ونفقة سینک کیلمکی ایچون الوع سبب لردن بولوب ، بندنک ذمه سندہ بولغان
اشرنک بر سیده شولدر : زیرا الله تعالیٰ بو دنبانی عالم اسباب ایتبوب یعنی
هر نرسهنه بیلے سبب لردن بولغان خلق قیلمشدار .

مثلاً نباتاتنئك اوسمکي يغور ياومق ايله، ياغمورنئك ياووي بلوط بولمق ايله سببلنمشدر وكنللك آدم بالالرينئك وحيواناتنئك ترکلیکنه ورزق لرينئك كيلوينده او زلرينئك شول يولده غي اجتهادلري وكسبلري سبب ايتمشدر.

بونئك ايجوندركه (فَابْتَغُوا عِنْدَ اللَّهِ الرِّزْقَ وَاعْبُدُوهُ وَاشْكُرُوا

الله الآية) سورة عنکبوت ده (جناب حق طرفندن رزقني طلب ايتوگز؛ آڭا عبادت وشکر ايتوگز) هم (وَابْتَغُوا مِنْ فَضْلِ اللَّهِ) جناب حقدنئك فضلندن رزقئى طلب ايتوگز) نظم جليللری بيان بیورلمشدر. سورة جمعده ده.

درست الله تعالى (توكل) ايله امر ايلامشدر، لكن توكل ايسه كسب نئك غرضيتинه مناف توگلدر. زيرا توگلدن مراد هېچ بر كسب ايتمايانچه هر داھم مسجد وخانقه لerde او طروب، كشي قولنده غي كوز توشروب طمع در ياسينه چوموب دنياني سوميم بودفيا عمرلك توگل ديمك توگلدر.

شونئك ايجونئي پيغمبر صلى الله عليه وسلم (إِنَّ اللَّهَ تَعَالَى يَبغضُ

الصَّحِيحَ الْفَارِغَ) ديوپ ايتكان. معناسى: (درستكىد الله تعالى آچولانادر

سلامت بولوب ده بوش يعني اشمسز وكسمسز ياتقان كمسىگە) ديمكدر.

دھي احاديث قدسيه دن برى بولىدەر (عَبْدِيْ حِرْكَ يَدِكَ أَنْزَلَ

عَلَيْكَ الرِّزْقَ) معناسى: اى مېن قلم (بنىم) هر كتلندر قولڭىسى مېن سىڭا رزق ايندرمن) ديمكدر. دھي فرآن عظيمك (وَلَا تَنْسَ نَصِيبَكَ مِنَ

الدُّنْيَا) ديوپ. معناسى: (دنيادن نصييڭىزنى او نو طماڭز) ديمكدر. درست

الله تعالى رزاق در، بندەسينه هېچ بر كسبىزدە رزق و دولت بىرورگە قادر

اید و کنده هیچ شک و شبیه موقدر . لکن یوقاری ده بیان اینگاچه هر نرسه بر سبب ایله مسبب اولمشدر . مثلا بر کمسه نک بالاس بولوغه آنک خاتون آلمقی سبب در ، یوقسه الله تعالی آنکا خاتون سزده بالا بیرونگه قادردر ، بر کمسه الله تعالی نک شوندای بلند قدرتینه ایمان ایتوب ده خاتون آلماینچه بالا امید ایتسه و صوراب یورسه بزر اوک شول کمسه نک عقلینه خلل کیلگاندر دیه حکم قبیلور ایدک .

ایشته بندنه نک رزقی او زینک کسی ایله در ، بو وجهه هر کمگه کسب فرضدر ، فرض لقینه نقلی دلبلدر (فَابْتَغُوا عِنْدَ اللَّهِ الرِّزْقَ وَاعْبُدُوهُ وَلَا شَكُرَوْاللَّهِ وَلَا تَبْتَغُوا مِنْ فَضْلِ اللَّهِ) آیة جلیله لریله (عبدی حرك یدک اُنْزَلَ عَلَيْكَ الرِّزْقَ) حدیث قدسیلریدر .

دلیل عقلی بویله کیتورلور : کش هیچده کسب ایتمز ایسه فقیرلک و محتاجلک هالندن باشی چماوی لازم کبیلور ؛ بو صورتله یا کشی دن طمع ایتهر ، یا که کشی مالینه قزخوب حسد و سرقة کیی گناه کباورگه ، قرداش قبیله سینک و ملند اشرینک ضررینه و آنلرغه اذا وجفا قبیلوجه شروع ایتهر ، بو جوته ه کندوسی دنیاده انواع خوارلک و ذلنله دوچار او لاچی کیی آخرتک دخی الله تعالی عفو ایتمزه انواع عذابله مبتلا بولاچمدر . بناءً علی هذا (الفقر سواد الوجه في الدارين) عباره جلیله سی سو بلانمشدر (فقیرلک ایکی دنیاده یوز قارالبیقی) دیمک بولور .

یا که (من تواضع لغئی لاجل غناه ذهب ثلثا دینه) حدیث شریینک مضمون اوزره فقیرلک بایلرنی بایلغی ایچون تعظیم ایندرو ب دینک اوچتن ایکی اولوشینک والیقه سبب بولور . بناءً علی ذلك (بوکون اوله چک

کبی آخترت فی، میلک یل طوره چق کبی دنیانی فایغرتیق عمل و کسب (ایتمک)
هر کم ایچون تیوشلی اشلدند.

الکسب اربعه انواع

یعنی کسب دورت نوعدر که آنلر: فرض، مستحب، مباح، حرام در لر.

فرض بولغان کسب: او زینه هم با شقه چه نفقه سی واجب بولغان
کمسه لر گه رزقلانور غه کفایه قیلو ر قدر، اگر بورچی بولسه بورچین او نار قدر
طلب ایتو فرضدر، ترک ایتو چی الوغ گناهی بولوب تیوشلی جزا سینی کوره چکدر؛
زیرا بوقدر کسب نلث فرضلغی بوقار وده غی دلیل لر ایله اثبات ایتلد یکی کبی،
بو قدرده کسب ایلامزه فی درجه ذلت ده فالاچی ده بیان قیلنمشدر.

مستحب بولغان کسب: ایزگی نیت ایله کفایت قدرندن آرتقی
طلب ایتدور. مثل اوزیمه کفایت قدرندن آرتقی ایله فقیر و محتاجلره یاردم
ایتارم، مسجد و مدرسه لر بنا قیلو رم، ایزگی وقف لر قیلو رم، دین و ملت یولینه
صرف ایتارم دیوب؛ نیت قیلو ب آرتق کوچ وغیرت ایله بولاسه ده مال طلب
ایتو مستحب بولوب الله فی قدر نافله عبادتلردن افضل اولمی مر ویدر.

مباح بولغان کسب: حلال نعمتلر ایله نعمتلنو، حلال و کورکام کیوملر
کیبو والله نلث بیرد کینه شکرازه ایله یاخشی آطلر غه او طرو نیتی ایله
مستحب قدرندن آرتغین طلب ایتو مباح بولوب دخی دوستدر.

حرام بولغان کسب: ایزگی یوللر غه صرف ایتونی نیت قیلودن با شقه
محمد مالنی کو بایتو تفاخر لنو و تکبر لنو ایچون مال طلب قیلودر، بو ایسه مطلا
حرام بولوب الوغ جزاً و آفت لر کورو گه سبب در، (یمان بر صفة نلث قوشلغان نقی
ایچون) اما کسب فی نفسه امر مشروع و امر مملوح در.

او شیو کورستیلمش فوعله مبنی اولاراق افندیمز صلی الله عليه وسلم دن

شول حدیث روایت قیلنمشدر: (من طَلَبَ الدُّنْيَا حَلَّا تَعْفَفًا عَنِ

الْمَسْئَلَةُ وَسَعِيَاً عَلَىٰ عِيَالِهِ وَتَعْطُفَا عَلَىٰ جَارِهِ لَقِيَ اللَّهَ وَجْهَهُ
 كَالْقَمَرِ لَيْلَةَ الْبَدْرِ وَمَنْ طَلَبَ الدُّنْيَا مُفَاخِرًا مُكَاثِرًا لَقِيَ اللَّهَ
 وَهُوَ عَلَيْهِ غَضِيبًا). حديث شريفنا حاصل معناه بويله در: (بر کمسه
 حلال بولغان دنیانی طلب قیلسه کشیدن صوراودن صاقلانو، نفهه سی واجب
 قیامتده الله تعالی گه یولقور، او زینک یوزی آینک اون دور تاجی کیچه سی کبی
 نوری بولغافی حالده، بر کمسه دنیانی طلب قیلسه مجرد ماقتانو و کوبایتو نیتیله،
 بروکمهه قیامتده الله تعالی گه یولقور، الله نک آچولانفانی حالده) دیمکدر.

مقدمه دن فصل ثانی

افضل بولغان کسبلر دخی بر کسب که باشلا و چیغه شروعدن قبل تیوشلی
 شرطلری بیاننده

افضل بولغان کسبلر دن ایلک بر پیشی سی ده تجارت یعنی صانو آلو ایتمکدر.
 بوگا متعلق ادلہ نقیبیه لردہ کوب در. عقلی دلیل ایسے؛ تجارت گه آرف اهمیت
 بیروب اشکه باشلا غان چیت قوم لردن برینی آلغه کیتوروب، تجارت سز باتا
 طورغان بر قوم ایله چاغشدروب قاراساق شوندہ کورلگان ایکی آزاده غی
 آیرما درکه بوگا هر کم مسلم بولور واوشانور.

تجارت نک دنیاده بوچه آرتغلی بولغان کبی، یا خش نیت هم صداقت
 ایله بولغانندہ یوم محشر دده الرغ درجه لر گه ایرشدرو رگه الرغ بر سبب در، بوننک
 آپچوندرکه رسول اکرم افندیمز حضرت لری: (الْتَّاجِرُ الصَّدُوقُ

الْأَمِينُ يَحْشُرُ مَعَ النَّبِيِّنَ وَالصَّدِيقِينَ وَالشَّهِدَاءِ) دیه بیور مشددر.

حدیث شریف نک حاصل معنای بولله در: (سودا سند طوغری و خیانت نسرا او شانچلی بولغان سودا اگر قیامت کوننده پیغمبرلر، صدیقلر و شهیدلر ایله برگه قوباریلور) دیمکدر. بس بو وجهه بوقدر فضیلتی و ثوابی بر کسب فیلمق تیوشلیدر. لکن (يا معاشر التجار إن البيع يحضره اللغو

والحلف فشو بوه بالصلة) حدیث شریفی اوزره سودا غه بالغان سوزلر، خیانه کبی حرام اشلر قاتشدر ودن صاقلانو برچی شرطدر؛ حدیث شریف نک حاصل معنای بولله: (ای سودا کلر گروهسی! صاتو آلوغه فائیل اسز سوزلر و بیمن لر کرور، بس سز آنی صدقه ایله قاتشدر یکن) دیمکدر.

افضل بولغان کسپلردن ایکنچی سی زراعت یعنی ایگن ساپوب و آغازلر او طرتوب کسب ایتمکدر، بونک فضیلتی حقنده حدیث شریف بولله در (ما من مسلم یغرس غرسا و یزرع زرعا فتاکل منه طیر او

انسان او بهیمه الا كان له صلة) صحیح البخاری. حاصل معنای بولله در: (فایو بر مسلمان کش، آغاز او طرتوب و ایگن ایگوب حاصلندن قوش، یا که آدم، یا که حیوانات آشاسه اول کشیده صدقه فضیلتی بولور دیمکدر. افضل بولغان کسپلردن او چنچی سی صناعت یعنی هر تورلی هنر در مثلایا زوچیلک، ساعنچیلک، ماشیناچیلک نگوچیلک، کاو شچیلک کبی اشلر در؛ بوندای اشلر پیغمبرلرده دخی بولمشدر، مثلا: آدم علیه السلام ایکمه کاش اسلامش، نوح علیه السلام بالطا اوستاسی بولش، ابراهیم علیه السلام سودا قبیلش، ادریس علیه السلام نگوچی بولمش، داؤد علیه السلام تیمرچی بولمشدر. بس بو وجهه تجارت، زراعت، صناعت ایک افضل کسپلردن بولوب کم جولسه‌ده شونلردن برسی ایله کسپلانور سه الوع اجری و نافله عبادات قبیل مشلردن بولور.

هر کسبکه شروع دن قبل شول کسبکه دائير بولغان احکام شرعیه‌ی بلک برنجی شرط‌لردندر، زیرا بلگان کمسه مفسد و حرام بولغان اشلر قاتشدروب وکشی حقیری کرتوب، بتون مالین بالچراق و حرام‌گه آلماشدروب، دنباده و آخرنده کوب تورلی آفت و ذلتله دوچار بولوی احتمالدر.

مقدمه‌دن فصل—مل ثالث

تجارت و آنلث. شرط‌لر بینی بیان

تجارت دیوب سودا فیلوغه ایتولور. یانگز صاتونیگنه (بیع) دیوب، صاتوب آلوو (شرا^۱) دیوب، صاتوچینلک اوزینی (بائع)، آلوچینی (مشتری) دیوب اینورلر. صاتولمش مال (مبيع) دیوب، مبیع برا برینه بیرگان آلتون و کموش، یا که بونلرنلک ند کره‌لری بولغان بیلیت‌لر (ثمن) دیوب آنالادر.

بیع نلث شرط‌لری اوشبولدر

۱ نجی: عقد یعنی آلمبیردم فیلشمیق، یا که قولدن قولغه مبیع فی وثمن ف بیرشمک.

۲ نجی: مبیع مال بولمق یعنی اشکه یارا قلی و قیمت ایاسی نرسه بولمق در، بو جهته اشکه یارا قسز چرگان نرسه‌لر فی، اولاً کسه و تیزلاک کسی نجس نرسه‌لر فی، بو غاز قافی کسی هیچ فائق‌لئی بولماغان نرسه‌لر فی صائمق باطلدر.

۳ نجی: مبیع ایله شرعاً سودا درست بولمق یعنی حرام و مکروه بولما مق در، بو جهته خنزیر و آنلث اجزاسیله دخی خمر و باشقه ایسستکچ نرسه‌لر ایله سودا درست توگلدر. دخی آدمنلک اجزاسیله سودا اصلاً درست توگل، حرام و بیع باطلدر. ۴ نجی: باقی مبیعني مشتریگه نزا عسز طا بشروغه قادر بولسون، بو جهته هوا ده‌شی قوشنی، صوده‌غی بالقنى، صارق اوستونلگی یوننی، صغر جیلمنلگی سوتی صائمق درست توگلدر، بیع فاسد و باطلدر.

۵ نجی: بیع ده شرط فاسد قوشماز سزلق در؛ مثل باقیه فاقده سینه، یا که مشتری

فائقه سينه برنرسه شرط قيلنسه بو شرط فاسد بولوب ، بيعسى دخ (بيع فاسد)
ديوب آتلور .

بائع فائقه سينه شرط قيلو صورق بو طريقه در : مثلا بر کشي آط صانار ،
کيراك و قنک مشترى بوگا شول آطنی جيگارگه بير و شرطی اوزرينه ، بو بيع فاسدر .
مشترى فائقه سينه شرط قيلو صورق بو طريقه در : مثلا بر کمسه کيوملك آلور
بائع شول کيومنى كيسوب ، يا که نگوب بير و شرطى ايله ، بو دخ بيع فاسدر .
باشقهچه شرطلىر شول ايکى صوره که قياس ايله فاسد ، يا که غير فاسد اولدىقى بلنور .

بيع فاسد نڭ حكمى

بيع فاسد واقع بولغانىدە شول بيع نڭ بوزلۇوى يعني مبيع و ثمنلىڭ
قايتارلولرى واجب بولور ، شرط قايىسى طرفىدە بولسە ، اوّلا شول طرف نڭ
يعنى بوزمىقى واجب در ، اگر بوزماينچە بايئۇ نڭ رضاىيلە مشترى مبيعى
آلسە ملك خبيث ايله شول مبيع غە مالك بولوب ، مبيع نڭ مثلىنى يا که قيمتىنى
تولەر ، وقت عقدە آتلغان ثمنى تولاو لازم بولماس ؛ مشترى شول نرسە ايله
فائقه حاصل ايتسە آنى اوز فائقه سينه طوتوي درست بولماس ، صدقە قىلىملى
واجب بولور ، اما باقۇم ايجون بولاي توگلدر ، اول آلغان ثمنى تلاسە نىشلىر ، فائقه
حاصل ايتسە فائقه سى هم حلال بولور . (بو مسئله ئڭ صورقى نېچك ؟ بيان قىلگىز) (٢)

مقدمە دن فصـل رابع

صحىح بولغان بيع نڭ نوعلىرىنى بيان

آنلر : نقد ، نسيئه ، مراججه ، توليه ، مبادله ، بيع سلم ، بيع من يز يد ، بيع
موقوف ، بيع شركت واجاره در .

نقد : حاضر آقچەغە صاتودر ، نسيئه : كوتارگە صاتودر ؛ تىوشلى شرطلىرىلە
بيان اينلورلىر .

(٢) شول روشچە موال اينلگان ئۈرۈدە علم افندي شاكرىلدەن يك آچق ايتنىروپ صوره مسئله قىلدىرىو
بولدىرا آللار ئىسە اوزى صوره مسئله مىن كورستور .

مراجه: آلغان بهاغه بر مقدار خاين تعيين قيلوب، (توليد) آلغان بهاسينه ديو صائمقدر؛ خيانه ويالغان فاتشدرماو شرطى ايله هر ايکيسى درستدر. مبادله: سودا و کسب طريقي ايله بر مالنى ايکنچى مال برا برينه آلماشدرو در، شرط فاسد قوشلماغان صورته، شرعا درستدر.

بيع سلم: ثمنى حاضر آلوب، مبيع فى صوگره طابشراچق بولودر كه تيوشلى شرطلي يله آلنده بيان اينلور.

بيع من يزيد: كوب كشي آراسندن كم بها آرتدرسه شوگا صاتامن ديو بchanدر، بوده شرعا درستدر.

بيع موقف: برکشى ايکنچى كشينىڭ مالين آنڭ رخصتنىن باشقە صاتويدر، بوده شرعا درست. بونده حكم شولدر كه؛ بلگاندىن صوگره مال اياسى راضى بولسە صانو درست بولور، راضى بولماسه بيع فاسد بولور.

بيع شركت: يعني اورتاق بولوب سودا قيلو در كه شرعا درستدر؛ لكن آنڭ بر قدر نوعلى باردر كه آنلىقى ده بلنك لازم. آنلر: اوّلاً شركت ايکى نورلى بولوب برى (شركى ملك) و برى (شركى عقود) ديه تسمىه ايتييله در. ايکى كمسه بىر نرسەن وارت بولوب آلورلر، ياكە صاتوب آلورلر، بو ايسە (شركى ملك) ديو ب آنالادر، بو شريكلاردن برسى آخر ينىڭ الوشنىدە امرندن باشقە تصرف قيلووى درست توگلدر. (صورة مسئله يېچك ؟)

شركى عقود: دورت قورلىدز كه آنلر: (شركى مفاوضە، شركت عنان، شركت صنافع، شركت وجوه) در.

شركى مفاوضە: حر، عاقل، بالغ بولغان ايکى مسامان نىڭ مالىدە، تصرفده هم دين ده برا بير شريك بولوب اش قيلولرىدر.

شركى عنان: ايکى كمسە نىڭ مال قوشوب شريك بولوب اش قيلولرىدر كه گرچە برينىڭ مالى كوب، آخر ينىڭ آزراف بولسەدە، ياكە برينه فايدە آزغراف بولوب دىگرى ينه آندن كيمراك بولسەدە شرعا درستدر (مسئله ؟)

شرکت صنایع: ایکی هنر ایاسینک شول هنرلریله اورناف بولوب اش
قیلولر بدرکه شرعا درستدر. ایکی تگوچینک، ایکی بویا و چینک، ایکی تیمر چینک
اورناف بولوب اش کورو لری شرکت صنایع نامنده بولادر.

شرکت وجوه: شریکلرنک ماللری بولما یچه باری انابت و آبروی ایله
صاتوب آلوب کسب ایتلوری بو نوعدن در (صورة مسئلله؟)
اجاره: بر نرسه نلک ذاتی صانولماس، بلکه آندن حاصل بولغان فاقد نیگنه
صانودر، بوده شرعا درستدر، جمیع شرطلریله مقدمه نلک تمه سنک بیان ایتلور.

مقکمه دن فصل خامس

نسیئه و آنلک شرطلرینی بیان

مالنی حاضر بیروب ثمننی صوگرہ آلو نسیئه نامنک درکه شرطلری بونلدر:

بریسی: ثمن تو لاوی معین بولغان بر وقت غه تعیین قیلودر، معین
بولماغان و قتفه تعیین ایتلسه درست تو گلدر، مثلاً قار یاوغاج، آشفق ینوشکاج،
دیه وقت تعیین قیلسه لر، بونکه نسیئه نلک شرطی طابولماغان بولادر.

ایکنچی سی: نسیئه ده مبیع برابرینه شول مبیع نلک مثلی، یا که جنسد اش
بیلورگه شرط ایتلماس! زیرا بوقته رباء نساء طابولادر، بو ایسه شرعا حرام در.
مثلاً: اون پوت آرشنی بر مقدار صوگرہ معین بر وقتده اون پوت آرش آلو
شرطیله بیرسه بو درست تو گلدر، رباء نساء در، چونکه مبیع جنسی ومثلی برابرینه
بولدی. یا ایسه اون پوت آرشنی اون پوت بگدای بولماسه ده قندره مثلی برابرینه
درست بولماز، زیرا بونکه مبیع جنسی برابرینه بولماسه ده قندره مثلی برابرینه
نسیئه قیلنمیشد، بگدای ایله آرش کیرا ک وزنک و کیرا ک کیلک مثلداش درلر
با شقه چه ده بو طوغریل صورة مسئلله لرینی قیلوب قاراگز!

رباء

(درهم رِبَا يَا كُلُّهُ الرَّجُلُ وَهُوَ يَعْلَمُ أَشَدُ مِنْ سِتَّةَ وَثَلَاثَيْنَ

زَنِيَّةَ) حدیث شریفی دخی (وَأَهْلُ اللَّهِ الْبَيْعُ وَحَرَمُ الرِّبَا) آیه کریمهه لرینک مقادی او زره ربا اشد حرام و گناه کبیره دندر. حدیث شریفنه حاصل معناسی بویله در: (ربادن بولغان بر درهم که، آدم آنی بله طوروب آشار، او طوز آلتی زنادن یمانرا قادر) دیمک اولور.

رباء نساء، رباء فضل دیمکله ربا ایکی قسم بولادر؛ رباء نساء نرسه ایدیکی معلوم بولدی. رباء فضل بر نرسه فی اوز مثیلینه برسی آرتق بولمقله صاتودر. مثلاً: اون پوط بغدادی اون بر پوط بغدادی برابرینه بیرو کبی، نسیئه بولماسه ده. اما نسیئه بولما یچه بیز لگانک مبیع نک جنسی بولماز ایسه اول وقت بر طرف آرتق بولسده درستدر، ربادن بولماز، چونکه رباء فضل نک طابلووی ایچون مالنک جنسد اش هم قدرده بر طرف آرتق بولمقی شرطدر، برو جهنه اون پوط آرشنی اون بر پوط یا که آرتغراق، صولی برابرینه بیرو درست بولادر، زیرا آرش ایله صولی جنسد اش توگلدرلر. جنسد اش بولغان نرسه ده یاخشیلقد ناچارق اعتبار اینلماز، بناءً علی هذا بش پوط یاخشی آرپانی آلتی پوط ناچار آرپاغه صاتو درست توگلدر. هکندا جنسد اش نرسه لرق مثلى برابرینه صاشقانه بر طرف آرتق بولماسه درستدر، ربادن بولماز اما نسیئه قیلغانک آرتق بولماسه ده رباء نساء هم حرام بولور.

قرض

بر نرسه نک مثیلین آلمقچی بولوب بر کشی گه کوتارگه بیرگانده وقت تعیین اینلمسه بو اش (قرض) نامنک بولوب شرعاً درستدر، وقت تعیین اینتسه نسیئه گه صاتو بولغانلقدن رباء نساء متصرور بولوب درست بولماز. واگر مسلمانقه باردم ایتمک نیتیله بولسسه صدقه نافله دن افضل بولغان عبادتدن معدود بر عملدر. وزنی هم کیلی نرسه اردده هم تفاوق بولماغان صانلی نرسه لردہ قرض درست بولادر؛ بس یمورقه کبی لردہ صان بر لاه ده قرض جائزدر.

قرضه آلوچی کمسه مدیون دیوب آنالادر. قرضه بیروچی کمسه قرض آفاسنک مدیوندن هیچ بر وجهله فاقده لنوى درست بولماز ربا حکمنک بولور.

او شند اق مديون باشنه وقتده بولماغان فايدلر يني تيکرسه قرض ايچون صانالوب
عکروه بولور . قرضده مدت او لمد يغدن بيروچي کشي قاي وقتده بولسده
مديوندن صوراب آلورغه حقييلدر ، او شند اق مديونگه صوراغان وقتنه تولاوي
لازم در . أما نسيئه بولاي توگلدر ، اگر مدت طولارغه بر ايکي گنه كون بولسده
همانه مديون استاسه بيرمي وتلامي طورورغه قادردر . (صورة مسئله سی ؟)
مگر مديون مدت طولاغانچي وفات ايتسه مدت ساقط بولوب ، بيروچي کمسه
استاگان وقتنه وارتلرندن صورارغه قادر بولور .

مقمله دن فصل سادس

بيع سلم بياننده در

ثمنى حاضر بيروب مبيعى بر مدت صوگره آلو (بيع سلم) نامنده بولوب
تیوشلى شرطلىرىنە طوغرى كيلورسە شرعا درست در .

۱ - مبيع نلڭ نرسە ايدوکىنى ، صفتىنى هم مقدارينى نزاع بولما سلق ايتنوب
بيان قىلماق .

۲ - مبيع برابرىنە بيرولە طورغان ثمن نلڭ مقدارينى بيان قىلماق .

۳ - مبيعى طابشىرو وقتىن بيان قىلماق هم نسيئه دىكى كى معين بر
وقت غە تعىين قىلماق .

۴ - اگر مبيع آغر بر نرسە بولسە طابشىرو اورنىنى بيان قىلماق .

۵ - وقت عقد دن تسليم وقتىنە قدر مبيع حاضر بولماق .

۶ - ثمنى شول مجلسىدە قبض قىلماق در .

۷ - باع نلڭ ثمن بدلینە ، يايىسىه مشترينىڭ مبيع بدلینە ايکىچى بىر
فرسەنى آلمۇچىلتىرى شرطدر . بىس شول يدى شرتىلە بيع سلم جاۋىز بولور .
سلمنىڭ آزىمىنى بىر آىى در ، بعضىلار اوج كون دىوب دە ايتمىشلردر . سلم دە
مدت طولاغانچى باقۇغ وفات ايتسه مدت ساقط بولوب ، مشتىرى استاسە ، وارتلرنىڭ
قالغان مالدىن حاضر طابشىرقلرى لازم در .

اگر عقد مجلسىنىڭ ثمنى قبض قىلما سەلر ، شول حالدا آيرلسەلر ، سلم فاسد

بولور . ایللى صوملق نرسه ده سلم ایتوب شول مجلسه او طوز صومین بیروب قالغان میکرمى صومینی ایکنچى وقت بیراچك بولوب آيرلسه لر، بیرلگان او طوز صومنده سلم بولور ، قالغاننده سلم بولماز .

شوندە بیان اینلگان يدى شرطە طوغرى كىلماگان مسئله لر بىع سلم دن بولماز لر . (معلم افندى بى طوغى بىدە كوب تورلى صورت مسئله لر كورساتور) .

مقلمه دن فصل سابع

تجارت كه دائىر احکام شرعىه بیانىڭ

آنلر : خيار شرط ، خيار رؤية ، خيار عيب ، خيار تعين هم اقالله در .

خيار شرط :

بىع ده باع ، ياخىسى مىتىرى ، ياكى كونگە ، ياكىمگە شول بىع ده اختيار شرط قىلسەلر شرعا جائز بولوب (خيار شرط) دىه آنالور . شول مدت اىچىنده بىعنى بوزغان كشى ايداشىنە بلدرمك كىراڭ ، اگر بلدرماسە مدت اوتكان بولسە رضاسى ثابت بولور . اختيار باع طرفىنە بولسە مال ھنۇز باع ملکىنە بولور ، گرچە مىتىرى قبض قىلغان بولسە ده ، بوجەھە مىد كورمەتىنە مال مىتىرى قولنەنە هلاك بولسە آنالغان ثمن معابر بولماس ، مىتىرى بالگىز قىمتىنى تولار ، اگر اختيار مىتىرى طرفىنە بولسە بى وقت باع ملکىنەن چقار مىتىرى ملکىنە كرمائى طورور ، شولوق مال مىتىرى قولنەنە هلاك بولسە آنالغان ثمنى تولاوى لازم بولور ، قىمتىنى گنه توگل . (صورة مسئله نېچىك ؟)

خيار رؤية :

بىر مالنى كورما يىچە تىل بىرلە ياكە اشارە بىرلە بىان قىلىۋىنە قاراب آلغاج كورگاننىڭ صوڭىنە مىتىرى شول بىعنى بوزارغە اختيارلىدر ، گرچە مبىع ده عيب بولماسە ده ، بى (خيار الرؤية) دىوب آنالادر . اما نرسه خواجهسى او زىرسەسىنى كورماي صاتسە ده كوروب صاتقان حكمىتىنە دىر ، باع غە خيار رؤية بولماز ، اگر باع مبىعنى مىتىرى كىتىر كوروب بىرسە مىتىرى رد قىلماز . ايمدى بىوقتىنادە رد قىلماق

استاسه عقد قىلغان اورنげ شول مىيىنى ايلتوب باقۇغە طابشمىقى لازم بولور.
 (صورة مسئله نېچك ؟)

اوززىنده اختىيار بولغان كىمسە كوروندىن قبل شول مالنى ايدىچى بىر كىمسە كە
 صاتوى درستىر، لكن بى آلوچىغە اختىيار بولماز. رؤييەدە مقصود يىرىن كورو
 معتبردر، بى جەتىلە بىر كىمسە بىر مالنى آلغانىڭ مقصود يىرىنى كورگان بولسە، باشقە
 يىرلىرى كورمگان بولسە دە آڭا اختىيار بولماز؛ او شنداق بىر كىمسە آلا طورغان
 مالپىنىڭ مقصود يىرىنى كورمگان بولسە كە چە باشقە يىرلىرى كورگان بولسە دە آڭا اختىيار
 بولور. (بى مسئله لرنىڭ صورتى نېچك ؟)

خيار عىب :

مشترى آلغان مالنىن بائعده وقتى بولغان بى عىينى طابسە، آلغان وقتنى
 بىلمگان بولسە شول مالنى قايتاروغە اختىاري باردر، بۇنى (خيار عىب) دىورلىر.
 اگر عىينى بىلگان دن صوڭرەدە شول مالدە عادتچە تصرف قىلسە اول وقتى راضى
 بولغان بولور، قايتارو اختىاري بتار. اما اوز قولنىڭ دە عىبلېنگاندىن صوڭرەغىنە
 بائعەن وقتى بولغان عىبى ئاھىر بولسە بى وقت قايتاروغە اختىاري بولماسىدە
 نەقصانىنى بائعەن آلورغە، ياكە عىبى اىچۇن بەها سىنى كىمۇندرىرىگە اختىارلى بولور.
 طعام آلوب آشاغاننىڭ صوڭىندا عىب قدىمىيە مطلع بولسە امام اعظم قاشندا
 تولاتورگەدە اختىاري بولماز، اما امام محمد قاشندا اختىارلى بولور.

خيار تعیین :

ايکى ياخوج دانە نرسەدن بىرسىنى اوچ كور اىچىنلە خوشلاب آلمق اىچۇن
 اختىيار شرط قىلودر، شرعا درست بولوب بوڭا (خيار تعیین) نامى بىرلەمشىر.

بوندە شرطلىرى شۇنلاردر :

۱— هر قايوسىنىڭ بەھالرى آتالغان بولاسون.

۲— صايلاڭاچق نرسە اوچدىن آرتق بولماسون.

۳— آرادىن بىرسىنى بىلگىلاوشول اوچ كۈن اىچىنده بولاسون.

(صورة مسئله نېچك ؟)

اقاله

قیلغان یعنی قایتارشمقو بوزشمقو اقاله نامنده در. باعه و مشتری مینک رضالقلر یله حاصل بولور، باعه ثمن نلث مثلینی هم بتونلاینی، مشتری دخی مبیع نلث او زینی قایتارشمقلری شرطدر؛ اگر مبیع کیموگان بولسه قالغان قدرنده ده جائز بولور؛ اما آرتدروب بیرمکی یا که مبیع بتون حالنک ثمننی کیموتوب آلمقی اصلا درست بولماز. اگر اقاله مسلمان آدمنک اوتنوی بوینچه هم آنی فرزغانغلقدن بولورسه بو وقت (منْ أَقَالَ مُسْلِمًا بِيَعْتَهُ أَقَالَهُ اللَّهُ تَعَالَى عَشْرَه

يَوْمَ الْقِيَامَةِ) حدیث شریفینک مفادنچه اقاله ایتوچی الوع اجرلر ایله مأجور بولاچقدر. حاصل معناسی بو یله در: (بر کمسه مسلمان آدمنک بیعسینی قایتارسه الله تعالی قیامت کوننده اول بندنه نلث گناهه رینی یارلقار) دیمکدر.

مقکمه نلث تتمه سی

اجاره و بیوو مکروهه بیاننده

اجاره: بر نرسنه نلث فائده سین صاتودر که شرعا درست بولمینه رعایه سی لازم بولغان شرطلری باردر، اگر شول شرطلرگه طوغری کیلمز ایسه اجاره صحیح بولماز. اجاره نلث مثالی خانه فی ایچنن طور و رفه، کیومف کیوب فائده لنورگه، قورالف استعمال ایتوب فائده سین کورورگه بیرو کبی در.

اجاره ده رعایه سی لازم بولغان شرطلر:

۱ — اجاره گه بیراگان نرسنه نلث فائده سی معلوم بولو.

۲ — فائده لنو مد تین بیان ایتو. (مثالی فی کبی؟)

۳ — فائده برابرینه قویلغان اجره معلوم بولو.

۴ — اجره، مقصود بولغان هم نرسنه نلث عرفه بولغان فائده سی ایچون بیرسون!

۵ — اجره اجاره گه بیراگان نرسنه نلث اوزننده حاصل بولغان نرسه بولووی

شرط اینلماسین!

۶ — بر نرسه‌نڭ ذاتى اجاره‌گه آلماز سزلىق .

اجاره‌گه دائىر مسئله‌لر

برچى : شول صاندق‌نڭ (ايچنان بولغان نرسه‌نى اوج آى فائەلنور‌گه سىكما) اون صوم برا بىرىنە بىردم دېگاچ ، صاندق‌دە نرسه اولدىغىنى بلدىكى حالدە ايتولمىش كىمە راضى بولوب آلسەدە بو اجاره شرعا فاسد بولادر ، زира بوندە صاندق‌دە غى نرسه‌نڭ ذاتى دە جنسى دە بىيان ايتىلمى يكىندىن . بىرچى شرط طابولمادى ، اگر بىر نرسه‌نڭ جنسى گنه بىيان اينتىسەدە آنڭ فائەتسى بىيان ايتىگان بولادر ، مثلا شول آطنى اجاره‌گه بىردم ديو كېيى ، زира معلوم كە آطنى فائەتسى جىڭودر ، ولو بوسى اينلماگان بولسىدە اجاره‌نڭ شرطى طابولغان بولۇر .

ايڭىچى : مىن سىكما شول آطنى مجرد سرايىڭدە طوتۇ اىچۇن ، ياكە شول كىيۇمنى خانەڭدە آلوب طورو اىچۇن بش صوم برا بىرىنە فلاچىھە مىتىكە بىردم ديسە هم آلوجى قبول ايتىوب آلسە بودە اجاره‌دن بولماز ، زира بوندە دورتىچى شرط طابولمادى ، آطنى فائەتسى جىڭو ، كىيۇمنڭ فائەتسى كىودر كە سرايىل ئوتتو ، خانەدە آلوب طورو اىچۇن گنه اجرە بىرۇ لازىم بولماز .

اوچانچى : مىن سىنى بىر آى غە كىيۇم تىگوب طورورغە ياللادم ، خدمت حقل ئ اوزگا اوچ كىيۇم تىگووك بولۇر ديسە ، ياكە مىن سىنى شول يكىرمى اىكىمە كىنى كوتاروب ايلتەمك اىچۇن ياللادم ، شونلاردن اىكىسى برا بىرندە ديسە بودە صحىح بولغان اجاره‌دن صانالماز ، بشنچى شرطنىڭ طابولمادىقى اىچۇن .

دورتىچى : مىن سىكما شول قويىرقى بىردم اوستىندىن يونلار آلوب فائەلنور‌گە ، ياكە شول بولۇنى بىردم بچانىن جابوب آلورغە ، ياكە شول كولنى بىردم بالقلرىن طوتوب فائەلنور‌گە ديسە بو اجاره‌دە صحىح بولماز ، بونلار اجاره‌گە بىرلگان نرسەلرنىڭ ذاتى آلندىقى جەتىن آلتىچى شرط طابولماغان بولادر . ايمدى بوندای طوغى بىلدە بىرورىز مىكىن :

مثلا معین مقدار بىر بولۇنى معین مقدار طورورغە ياكە شونلار ياتورغە بىرور ، شوندە بولغان بچانىن آلوجىغە مباح اىتەر ، كولنى دخى قويىنوب فاقەدە لنو

ایچون بیرون بالقلرنی مباح اینه شول طریقه تجویز مکن اولور. (۲)

بیع ده مکروه بولغان اشلر :

- ۱ — جمعه کون اوگى اذان قیلنچق ایتلگان سودا.
- ۲ — نجش یعنی مشترینى قىقدرو ایچون اوچنجى آدمىڭ كىلوب بها آرتىرىسى.

- ۳ — باعع مبيعنى آندە بولماغان صفتلىرى ايلە ماقتاوى.
- ۴ — باعع ومشترى كىلشكان دن صوڭرى اوچنجى آدم كىلوب مىن اوچسز راف صاتام، ياكەمىن قىمتراك آلام دىوب عقدى بوزمىسى در.

- ۵ — احتكار یعنى بار آشلىقنى جىوب بها كوتارلىسون ایچون صاتامى طورودر (اوز زراعتىدىن حاصل بولغان آشلىقنى صاقلاودە گناه يوقىر).
- ۶ — آچلق و قتلرندە اوز يېرىڭىدە مەتاجىلر بولا طوروب آشلىقنى ياغاغە صاتا تودر.
- ۷ — اگر شهر خلقينه ياكە بازار بەماسىنى بلمائى آلدانوب صاتۇچىنىڭ اوز يېنه ضرر كىلورداي بولاسە پىتىدىن كىلە طورغان آشلىقلرنى فارشى باروب آلودر. بىس شول اشلر جملەسى مکروه عمللىرىن بولوب بىعنى بوزوشما سەلر گناھلى بولورلار.

مقالات اولى نكاح بىيانىنىڭ

بو دخى مقدمە كېنى يىدى فصلنى متضمن در

فصل اول

نكاح و آنڭ عقلأً ونقلأً تىوشلى بر اش اولى يېغىنى بىيان.

نكاحنىڭ لسان شرعاً معناسى (عقد خاص موضوع لحل الوطى) دركە خاص بولغان بر عقد دركە، آنڭ سېبىلى وطى حلال اولور. دېمكىدر.

دين و دنيا مصالحت لرىنى دخى اللهنىڭ قللرىنى و رسول اللهنىڭ امتنىنى

(۲) معلم افندى يوفى شىل روچە كوب تۈرىلى ئالىل كېتىوب شىطارغا ئۇ غرى كىلوب كىلەمدىيكتىنى شاڭىرلەرنىن صوراب اچارە مسئله لرىنى آڭلا تورا

کو بايتو کېي بىر طاقم سېبىللارنى مشتمل بولدىغىنلىق عقلاده تىوشلى بىر اشدر.

(فَانْلِكُوا مَا طَابَ لَكُمْ مِنَ النِّسَاءِ مَثْنَى وَثُلَثَ وَرُبَاعَ) آية

كرىمەسىنە دخى (تَنَاهُكُوا، تَوَالَّدُوا، تَكْثُرُوا فَإِنِّي لِبَاهِي بِكُمُ الْأَمْرَ

يَوْمَ الْقِيَامَةِ^(١)) دخى (النِّكَاحُ سُنْتِي فَمَنْ رَغِبَ^(٢) عَنْ سُنْتِي

فَلِيَسْ مِنِّي) حدیث شریفلرى يىنة بنا شرعا دخى تىوشلى وامر مملوح در.

اگر شهوت غالب بولوب ، حرامى خوف توشمك خوف بولسە اول وقت نکاح
واجب بولور. اما خاتون حقين ادا قىلۇدن قورقسە، ياكە ظلم قىلەنچى خوف بولسە
اول وقت نکاح مکروه بولور .

مقالەء اولى دن فصل ثانى

محرمات فى النكاح=يعنى نکاحى حرام بولغانلىق بىان

برىئىڭ آخر يىنة نکاحى حرام كىمسەلر يكىرىمى بىردرىكە يىدىسى نسباً يعنى نسل
وقرنىداشلىق سېبىلى بولورلار ، يىدىسى رضاعا يعنى چىت خاتوننىڭ سوتىن
ايىمۇ سېبىلى حرام بولورلار ، دورتىسى مصاھەرە فائىشلىق سېبىلى حرام بولورلار ،
آيىكىسى جىمعا ، بىرى دە كفرا حرام بولورلار .

(١) بعضيلر «بِكُمْ» دىوب اوقدقلرى كېي «بِكُمْ» دىوب اوقيانلارده باردرە
اول وقتىدە امتلىرنىڭ كۆبۈگى ايلە معناسىنە بولادر . لىكن «بِكُمْ» دىوب اوقو
شائع و مقبولە كىدر .

(٢) رغبة كلامەسى (عن) ايلە استعمال ايتولسە ، يوز دوندرۇ ، اعراض ايتۇ
معناسىنە بولوب ، (في) ايلە استعمال ايتولسە ، فزغۇ ، مىبل ايتۇ معناسىنە در .

نسبا حرام بولغان يدى كمسه لر بونلدركه شوگا دليل بولغان آية كريمه نك
تفسير نك جمله س كورساتوله در . (سورة نساء)

أَسْتَعِينُ بِاللَّهِ : حَرِّمْتُ عَلَيْكُمْ يعنى سزننك او زر يكزگ حرام قيلندى :

١ - أَمْهَتُكُمْ او ز آنالريڭ !

٢ - وَبَنَاتُكُمْ دخى او ز فزلريڭ !

٣ - وَأَخْوَاتُكُمْ وَقَزْ قرنداشلريڭ !

٤ - وَعَمَاتُكُمْ وَآناڭزايىلە بر طوغمه قز قرنداشلريڭ !

٥ - وَخَالَاتُكُمْ وَآناڭزايىلە بر طوغمه قز قرنداشلريڭ !

٦ - وَبَنَاتُ الْأَخِ دخى اير قرنداشىكزننك قزارى !

٧ - وَبَنَاتُ الْأُخْتَ دخى قز قرداشيشكزننك قزارى ديمكدر .

رضاعا حرام بولغانلىرى

٨ - وَأَمْهَتُكُمُ الَّتِي أَرْضَعْنَاكُمْ دخى سزگه سوت ايمنگان آنالريڭ

حرام بولدى .

٩ - وَأَخْوَاتُكُمْ مِنَ الرَّضَاعَةِ دخى ايهدون بولغان قز قرنداشلريڭ .
حرام بولدى ديمكدر .

رضاعا دخى : بنت، عمه، خاله، بنت اخ، بنت اخت حرام بولمقله جموعسى
دخى يدى بولور .

مصاهرة يعنى قابنشاق سبلى حرام بولغان دور تيسى :

١ - ام زوجته - يعنى خاتونينك آناسى ، كيراك خاتونغه وصول بولسون
وكيراك بولساون .

۲ - بنت زوجته - يعني خاتونینگ قزی، اگر خاتوننگه وصول بولغان بولسنه:
اما وصول بولماغان بولسنه اول وقت آناسینى طلاق ایتوب قزینى آلسنه ده
جاڭز بولور.

٣— حلیله ابنه- یعنی صلبی اوغلینک خاتونیدر.

ع — منکوحة ابیه — یعنی آتسینینگ نکاحلمشی حرام بولور . حاصل کلام اوگای آناسی، کیراک آناسی آفی وطی قیلغان بولسون، کیراک بولماسون .

جماعا حرام بولغان ایکیسی :

۱- جمع بین الاختین - یعنی بر سین ایر ، ایکچیسین خاتون فرض قیلوپ
قارا غاندہ آرالارنک نکاح صحیح حاصل بولمازدای ایکی قز قرنداشنى جمع درام در .

۲ - الزيادة على الأربع - يعني دورت أوستينه ینه آرتدر و حرام در،

کمپ بولسہ دہ .

کفرا بولغانی

مۇمن اىلەكتايىدىن غىر خاتوندۇر، آنارنى ناكح صحىخ بولماز.

یوقار یلاغی آیه کریمہ نک آخری بولگان (وَمَهَاتُ نَسَاكُمْ وَرَبَّنِیکُمْ

اللّاتي فِي حُجُورِكُم مِنْ نِسَاءِكُمُ الَّتِي دَخَلْتُم بِهِنَّ فَإِنْ لَمْ تَكُونُوا
دَخَلْتُم بِهِنَّ فَلَا جُناحٌ عَلَيْكُمْ وَحَلَّا إِلَى أَبْنَائِكُمُ الَّذِينَ مِنْ أَصْلَابِكُمْ
وَأَنْ تَجْمِعُوا بَيْنَ الْأَخْتَيْنِ إِلَّا مَا قَدْ سَلَفَ أَنَّ اللَّهَ كَانَ غَفُورًا

رَحِيمًا) قول شریفله شول کورستد یکمزم کمسه لرنگ نکاملری حرامقلاری بیان ایتمشدر.

دھنی:

اوزى ايله زنا تىلغان، ياكە شەھۆت ايلە فرجىن كورگان بىر خاتوننىڭ قزىينى

وآناسینی نکاح حرام بولور . او شنداق بر خاتون بر ایرنی شهوت ایله طوشه ارل ایرنلک آناسی هم او غلی دو خاتونگه حرام بولور . و بو شهوت ایله طوتفق سبیلی بولغان حرام لف یا گلش لف ایله طوقانده حاصل بولور ، مثلاً بر خاتون یوقو آراسنده یا گلش ایرینلک او غلینی شهوت ایله طوشه ایرینه حرام بولوب آرلور ، یا که ایر ؛ خاتون فرض قبلو بکیلینینی شهوت ایله طوشه کیلینی او غلینه حرام بولور .

مقالهٔ اولی دن فصل ثالث

رضاع بیاننده :

رضاع لغتنه صوره در ، شریعتنده مدت مخصوصه ده یعنی بالاغه ایکی یاش پارم او لمدیغی حالده بر خاتونی **وَلُو** بر کره گنه بولسون ایموب آنده حرمه رضاعیه و آنالف ثابت بولمیدر ، شول مدت ایچنل بر بالا بر خاتونلک سوتین ایمسه (**يَحْرُمُ مِنَ الرَّضَاعِ مَا يَحْرُمُ مِنَ الْوَلَادَةِ**) حدیث شریفنلک مفهومنچه نسباً بولغان صورته حرام بولاچق کمسه لر جمله سی حرام بولوب آرلورلر ، برینلک آخرینه نکاحی صحیح بولماز .

رضاع ایسه شریعة اسلامیه ده درست بولوب ، قبل الاسلام دخی عربل آراسنده شایع بولغان عادتلردندر . لکن کورکام خلقی خاتونی اختیار قبلو تیوشلیدر .

رضاع غه دائم بر قدر مسامل

۱ - بر خاتون ایکی یاش پارم دن کیم بر قز بالاف یا گلشننه بولسده ده ایمزگان بولسه شول قزی او سکاندن صوکره ایمزگان خاتونلک ایرینه نکاح درست توگل (نی ایچون؟) او شنداق شول خاتون شول قزی او زینلک او غلینه آلوب کیلون ایتووی درست توگل (نی ایچون؟) دخی شول خاتونلک انسینه ده شول ایمگان قزی نکاحلار درست توگل (نی ایچون؟)^(۱) .

(۱) بس معلم افتدى بوند ، شول طریقه مسئله لر کیتورو بف ایچون عدم جوازن شاکرداردن آیتدروب آنلرلک ذهنلرینی او نکارور !

ب — بر خاتون رضاع مدتنه او زینلک سوتینى صاوب طعامغه قوشوب آشاسه امام اعظم فاشنده حرمه رضاعیه ثابت بولماز.

ج — اگر رضاع مدتنه سوتى صيوق نرسه گه قوشوب بيرسه غلبه اعتبار قيلنور، سوت غالب بولسە حرمه رضاعیه ثابت بولور، غالب بولماسە حرمه رضاعیه ثابت بولماز.

د — اگر رضاع مدتنه بر بالاغه ايکى خاتوننڭ سوتى قوشلوب اچرتىسى، امام اعظم ايله امام ابو يوسف فاشنڭ قايىسى خاتوننڭ سوتى غالب بولسە تحرىم اول خاتون سوتينە متىلىق بولور، اما امام محمد فاشنده هر ايكسىنىڭ سوتينە تحرىم متىلىق بولور.

مقالە أولى دن فصل رابع

نكاحنىڭ شرطلىرىنى بىيان:

نكاحلىرى بر برينه درست بولماغانلىر (محرم) دىوب، نكاحلىرى درست بولغانلىر (ناھرم) دىوب آنالادر، ايمىدى نكاحلىرى درست بولغان كىمسەلرنىڭ آرالىنده نكاح حاصل بولمىقى و درستلىكى اىچۈن بش شرطى باردر آنلىر: عقد، حضور شاهدین، رضا ئ طرفىن، مهر، كفافىت در. شول بش شرطنى برايم برايم
 ۱ ۲ ۳ ۴ ۵
 بىيان ايتىلم:

۱ — عقل:

ابجات و قبول ايله يعنى كىباو و قىزنىڭ، ياكەو كېيل لرىنىڭ آلدىم بىردم قىلمىقلرى ايله طابولا طورغان اشدەر، متعاقدىن يعنى عقد قىلو چىلرنىڭ اوّلگىسىنىڭ سوزى ابجات، ايكنچىسىنىڭ سوزى قبول دىوب آنالادر.

بو ابجات قبول لفظلىرىنىڭ هر ايکىسى او تىكان زمانغە دلالت قىلا طورغان سورىزىن بولورغە كېرەك، يايىسى برسى او تىكان زمانغە دلالت قىلا طورغان، ايكنچىسى امر لفظلىرىنىن بولسەدە عقد بولور. مثاللىرى: مىن سىنىڭ قىزىنى جىتلەندىم دىگاندە قىزنىڭ آناسى سىئۇ قزمى جىفتلىندر دىسە، ياكە بىرسى مىئۇ قىزىنى جىفتلىندر

دیگانه قز آناسی جفتلندردم دیوب جواب بیرسه ایجاد قبول تمام بولادر .
اما فرگنی میکا جفتلندررسک دیگانده قز آناسی جفتلندررمن دیوب جواب بیرسه ده
عقد بولمیدر ، زیرا بونلر او تکان زمانه دلالت قبلا طورغان سوزلردن توگلدر .
نکاح عقدنده ایجاد قبول لفظلرینه : تزوج ، هدیه ، خاتونلق ، نکاح ، جفتلیک
کبی سوزلردن قایسی استعمال قیاسه ده درست بولادر . (مثاللرینی کورساندان !)
کیاوا ایله کیلن مجلس عقدده هر ایکیسی حاضر بولسلر اشارت برله تعیین
ایتسلسه ده عقد درست بولور ، اگر آنلر حاضر بولما ینچه و کیل و ولیلر یگنه بولورسه
اول وقت هر ایکیسینک اسلام ریله بلدرمک اگر اسلامی ایله ده بلندسادی بولسه
آن و با بالرینی ذکر ایله بلدرمک لازم بولور .

صورة عقد : مثلاً كريم آغا سین او زنک قزك زيتونه ف ايلى صوم مهر
برا بيرينه عبد الله عبد الرحمن او غلينه حلال خاتونلقة وكالة ولاية قبول قيلوب
بيردگمی ؟ سین کم عبد الرحمن آغا او زنک او غلک عبد الله غه كريم قزی زيتونه ف
ايلى صوم مهر برا بيرينه حلال خاتونلقة وكالة ولاية قبول قيلوب آلدگمی ؟
ديگانه هر ایکیسی بیردم آلم دیسه لر عقد نکاح تمام بولور . (اگر با شقه شرط‌دار ده
طالب‌لغان بولسه) خطبه شرط ایمان ، لکن عقدنک خطبه صوگنده بولمقی سنت هم
ادبکه غایت موافق بر اشد .

۲ - حضور شاهدین :

يعنى ایکی ایبر شاهدنک ، ياكه بـ اـیـر ، اـیـکـیـ خـاتـونـ شـاهـدـلـرـنـکـ مجلس
عقدده حاضر بولوب ایجاد هم قبول لفظلرینی بـ بـیـوـلـیـ اـیـشـتـمـکـلـرـیـ شـرـطـدرـ .
آـیـرـمـ آـیـرـمـ شـاهـدـلـرـ حـضـورـنـدـهـ عـقـدـ اـجـرـاءـ قـيـلسـلـرـ درـسـتـ بـولـماـزـ دـخـنـ شـاهـدـلـرـنـکـ
عـاقـلـ ،ـ بـالـعـ ،ـ حـرـ بـولـمـقـلـرـیـ دـهـ شـرـطـدرـ .

۳ - رضاe طرفین :

يعنى نکاح اپتوله طورغان يكت ایله قرنک شول نکاح غه راض بولشمقلری
شرطـرـ ،ـ اـگـرـ بـ طـرـفـتـهـ رـاضـ بـولـمـاسـهـ دـهـ نـکـاحـ درـسـتـ بـولـماـزـ .ـ يـکـتـفـ زـوـجـ .ـ
قرـنـ زـوـجـهـ دـیـوبـ تـعـبـیرـ اـیـتـهـ بـزـ .ـ

زوجه نلث رضالقی استیدان یعنی نکاحه اذن صوراً او ایله بلنور. اگر زوجه نلث اولگی نکاحی بولسه هم اذن صوراً و چی آنایی، یا که آنایی قوشان کشی بواسه اذن صوراً غان وقتده قزدن انکار علامتی کور نمسه شول کفایه در، رضالقینی آچ بدلدر ماسه ده رضالقین صانالور، اما آنایندن باشقه ولی ووکیلی اذن طلب قیلسه، اول وقت ده صراحة رضالقی شرطدر.

دھی زوجه اولده بر نکاح کور گان بولسه اذن صوراً چی کم گنه بولسه ده صریح اذنندن باشقه نکاح تمام بولماس. هکذا زوج رضاقیده.

نکاح فضولی:

اگر بر طرف نلث خبر ندند باشقه نکاح ایتلسه نکاح فضولی نامنی بولوب درست در. لکن بونلای حکم شولدر که؛ بلمن قالغافی نکاح خبرینی ایشن کاندن صوکره رضالق بپرسه نکاح درست و شرعی بولوب کیته ر، اگر رضالق بپرسه نکاح ویران بولور. نکاح وقتند خبردار بولا طور و بکار رضالقی معلوم بولماسه صوکره راضی بولسه ده نکاهن صانالماز.

ع — مهر

(فَمَا اسْتَمْتَعْتُمْ بِهِ مِنْهُنْ فَاتُوهُنْ أَجُورُهُنْ فَرِيْضَةً)

آیه کریمه سینلث دلالتینه بناءً نکاح نلث مهر برابرینه بولمکی واجب در. اقل مهر اون درهم در که شوندن کیم گه رضالنسه لرده اون درهم لازم بولور. اگر اون درهم دن آرتق مهر آنالغان بولسه نی قدر بولسه ده زوج نلث تولمکی لازم بولور. آنالغان مهر فی وقت نکاده بیرمک لازم بولور، اگر بر قدرینی وقت نکاده بیروب بر قدری سینتی صوکره غه قالدر سه لر، رضالقلری ایله بولغانده بوده شرعاً درست، نکاح وقتند بیرلگان (مهر معجل)، قالغافی (مهر مؤجل) ناملرنده بولبورلر.

مهر معجل فی آلفاچه خاتون او زینی ایرینه طابش ره ماسه اختیاری باردر. اما مهر مؤجل فی ایسه نکاح باقی بولغانلک زوج تسلیم اینمی طور سه ده گناهانی بولماز،

زیرا آنک تسلیم وقتی خلوت صحیحه دن صوکره طلاق ایله، یا که خلوت صحیحه دن قبل بولسه ده زوجین دن بررسی نک وفات بولووی ایله نکاح کیسلگان صورت ده در.

بوگا دائم بر قدر مسائل:

ا — مسئله: اگر بردہ مهر سویلامایچه نکاح قیلغان بولسہلر بوده شرعا درست در، زیرا بوقت مهر مثل بیرمک لازم بولور. مهر مثل قزنیک بر طوغمه لرینه قاراب بیلور. اگر بر طوغمه لری بولماسه آناسینیک قز قرند اشلرینک مهرینه قاراب بیلور، آناسینیک مهرینه قارالماز.

ب — مسئله: ایر مهر مسماف یعنی آثالغان مهرنیک بارچه سینی خاتونغه طابشوی یعنی آنده خاتوننیک حقی ثابت بولادر، آرالارنده خلوت صحیحه بولغان دن صوکره طلاق ایتلگان صورت ده، یا ایسه خلوت صحیحه بولماسه ده زوجین دن بررسی وفات اینکان تقدیر ده.

ج — مسئله: بر قزغه یوز صوم مهر آثالغان بولسہ نکاح دن صوکره خلوت صحیحه دن الک ایر بونی طلاق قیلسه، آثالغان مهرنیک یارنیسی بولغان ایلی صومنیگنه بیلور (۱).

د — مسئله: هیچک مهر آتمی نکاح ایتلگان بر خاتوننی ایری خلوت صحیحه دن قبل طلاق قیلسه بو خاتونغه منعه یعنی بر قات کیوم بیرمکلیکی لازم بولور. خاتوننیک درجه سینه قاراب کولمه ک، یاولق، باش بورکانچیگی کبی نرسملر بیلور (۲).

(۱) وَإِنْ طَلَقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ
فَرَضْتُمْ لَهُنَّ فِرِيَضَةً فَنِصْفَ مَا فَرَضْتُمْ . الْخ

(۲) لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ
أَوْ تَفَرِّضُوا لَهُنَّ فِرِيَضَةً وَمَنْتَعُوهُنَّ . الْخ

سوره بقره ۲۳۶ آیه نک موجبه .

سوره بقره ۲۳۷ آیه نک موجبه .

خلوت صحیحه شولدرکه : حسا ، یا ایسه شرعا ، یا ایسه طبعا ، وطی دن مانع بر نرسه بولمادیغی حالن خاتون ایله ایرنلث آولاقن بولمقنی و کورشمکریدر . مثلا : وطی دن مانع نرسه لر آورو ، رمضان روزه سی ، یا ایسه برسینلث احرامی بولمقنی ، یا ایسه خاتوننلث حیض و نفاس کوره طورغان وقتی بولمقنی در . بس شوندای سبیلردن برسی بولغانند خاتون ایله ایرنلث کوروشوی صحیح بولغان خلوتدن صانالماز .

۵ - کفایت :

یعنی ایرنلث خاتونغه کفو بولمقنی شرطدر ، بناءً علی هذا بر خاتون اوزینه کفو بولماغان بر ایرگه بارسه ولی لرینلث بو خاتوننی آیروب آلولری ممکن در . اما کفایت ایر جانبندن بولمقدر ، خاتون جانبندن معتبر توگلدر . عربنسل ونسبل کفو بولوب بولما دیغین اعتبارغه آلالر ، اما عجملر ایسه اسلامده ، آزادلقده ، دیانتده ، بایلقده ، هنرده ایرنلث خاتونغه کفو بولوب بولمادیغنى اعتبارغه آلالر ، بو وجهله اوزیگنه مسلمان بولغان بر ایر اوزی ده آناسی ده مسلمان بولغان بر خاتونغه کفو توگلدر ، یا ایسه اوزی ده آناسی ده مسلمان بر ایر اوزی آناسی هم با باسی یعنی آناسینلث آناسی مسلمان بولغان خاتونغه کفو بولماز ؛ اما اوزی هم آناسی دخی آناسینلث آناسی مسلمان بولغان بر ایر کوب آنالری مسلمان بولغان خاتونغه کفودر . آزادلقده دخی شول رو شچه یورتلور . دیانت ده کفایت شرط بولدیغینه بناءً فاسق بر ایر صالحه بولغان قرغه کفو توگلدر ، بایلقده دخی کفولک کیرا کلیکینه بناءً مهر معجل و نفقه فن مالک بولماغان ایر با خاتونغه کفو توگلدر ؛ اما مهر معجل و نفقه فن مالک بولسه با خاتونغه ده کفو بولور .

هنرده کفایت شرط ایدی ، بناءً علی هذا تیری ایلاوچی ، یا ایسه چیلاک بو یاوچی بر ایر اپتیک مغازه سی طوتوچی ، یا که اصل طاشلار ایله سودا قیلوچی بر خاتونغه کفو توگلدر .

مقاله، اوی دن فصل خامس

نکاحنگ آداب و حقولینی بیان ایتمه ر

(من نَكَحَ الْمَرْأَةَ لِمَالِهَا وَجَمَالَهَا حُرِمَ مَالُهَا وَجَمَالُهَا)

وَمَنْ نَكَحَهَا لِدِينِهَا رَزْقُهُ اللَّهُ تَعَالَى مَالُهَا وَجَمَالُهَا) حدیث شریفینگ

مفهوم او زره مالی کوب بولغان، او زی چیز بولغان خاتوننی گنه صایلاودن بیگراک
دیانتی و انصافی بولغان هم نسب جهتندن معتبر بولغان خاتوننی اختیار قیلمق در؛
حدیث نگ حاصل معنایی بویله در : (بر کمسه خاتوننی مالی و جمالی ایچونگنه
نکاحلنسه مالن و جمالن محروم فالور و بر کمسه خاتوننی دیانتی ایچون نکاحلنسه
الله تعالی اول کشیگه خاتونینگ مالینی و جمالینی ایرشدرور) دیمکدر .

الوغلر اینکانلر خاتون ایردن دورت اورنل کیم بولسون و دورت اورنل
ایرندن آرتق واوستون بولسون دیوب . ۱ - یاشک ، ۲ - بویله ، ۳ - نسبک .
۴ - مالک خاتون ایرنلن کیم بولسون ، اما ۱ - کورکاملکده ، ۲ - ادبکه ،
۳ - خلقده ، ۴ - تقوالقده خاتون ایرنلن آرتق بولسون !

آرتق او زون ، یا که آرتق تبانه ک خاتوننی اختیار قیلمق ، ادبسز و فاحشه
خاتوننی اختیار قیلمق ، یاش بولا طوروب قارچقنى ، یا ایسه فارت بولا طوروب
یاش بر قزنى اختیار قیلمق ، غیبت سویلاوجى و کوب کولوچى خاتوننی اختیار
قیلمق نکاحنگ آدابندن خارج اشلدر .

باکره قز آلمق ، آلو نیتی ایله نکاحدن اول قزق قارامق و کورمک .
مهرف آرتق قیلماسزلاق ، کیلون و قودالر قوطلاپ ریاسز هدیه لر بیرشمک ،
نکاحن آشکاره قیلمق ، و جمعه کوف کبی مبارک کونلرده قیلمق ، طوی ایتوب
قرداش قبیله فی طعاملاندرمک ، تفاخر و اسراف دن باشقه طوی مچسلری یا صامق
نکاحنگ آداب و حقولنندنر .

مقاله اولی دن فصل سادس

نكاح سبیلی زوجین آراسنده ثابت بولغان اشرافی بیان ایتهار

زوج نلگ زوجه او زرنده بولغان حقلری:

خاتون ایرینک هر بیورغین طکلار، ایرینک رخصتندن باشنه بر اشن قیلماز، اذنسز خانه سنندن چفوپ بورماز، هم او ز خانه سینه ایرنک اذندن باشنه قوناق کرتمز و آنلر غه یعنی کیلگان قونا قلرغه ایرنک رخصتندن باشنه طعام بیرمز، گرچه او زینک قرندا شلری بولسده، (مگر آنا آناسینی هفتنه ده بر کره، باشنه حرم قرندا شلرینی یلده بر کره ایرنک رخصتندن باشنه ده خانه سینه کرت مکی جا فزدر) او ز بالاسینی هم ایرنک بالاسینی و باشنه چه ایرنک یاقنلرینی الوغلار، ایرنک مالندن رخصتندن باشنه صدقه ده بیرمز، زوجینه تیوشلی خدمتلری، و عرفان خاتونلر اشلی طورغان خانه، ایچنده گی اشرافی اشلر (آش پشرو، خانه فجیوشلر و، کیوم یوو، یاماو نگو کی اشلر در).

خاتون نلگ ایر او زرنده بولغان حقلری:

ایر خاتونینی او زلرینه موافق درجه ده نفقه لندرور هم کیوندرور، یاتم ق طور مرق و نرسه لرینی قویمک ایچون مخصوص او زنلرینی حاضرلر، اسراف بولما سدای قدرده صارائف قیلماز. برده عیمی بولمدیغی حلاله اور شمار، شله له من شرع شریف که مخالف اشرافینه اصلاح ارضی بولماز، شرع غه مخالف اشلری کورنمدیکی حلاله برده یوقدن خاتونینه به یلانوب آنی رنجتمز، خاتونی او زینه ضرور مسئله لرنی بلمن ایسه آنلر ف او گرانور و بلدرور، خانه طشنده بولغان اشرافی جمله سین ایر او زی اشلر، خانه ایچنده گی اشرافی ده خاتون اختیاراً اسلاماسه آنی کو چلب قوش آلماز، اگر خاقون یاش بالاسینی ایمزمه سده ایر آنی کو چلب قوش آلماز، بلکه ایمزوجی خاتون یاللار، خاتون او زی رضالق کورستما گاند، ایر او زینک قرندا شلرینی هم ایکنچی خاتونندن بولغان بالاسینی آنکه یاننده و بولمه سنده طونماز. بس زوج ایله زوجه آراسنده شونک کی حقلر باردرکه جمله سینه رعایه لازم

بولور. يوقسه خاتون آلمق کوفی توفی خدمت ایندرور ایچون بر اسیره آلمقمن عبارت توگلدرکه شول اسیره گه کیاونٹک آناسی خصوصا سکللری باش و حاکم بولوب بیچاره فی نلاسەلرنی شلاتسونلر.

مقالهٔ اولی دن فصل سابع

قسم - یعنی خاتونلر آراسینی تیگزامک بیاننده

الله تبارک و تعالی قرآن الکریم ده (فَإِنَّكُمْ أَمَّا طَابَ لَكُمْ مِنْ

النِّسَاءِ مِنْيَ وَثُلَاثَ وَرَبَاعَ) یعنی سز خاتونلردن کوڭلۇز گەخوش بولغانلرنی

ایکىنى، اوچنى، دورتى آلىگىز دیوب دورت کە قدر خاتون آلورغە رخصت

بېرسەدە شولوق آپىنک آخىزىدە (فَإِنْ خِفْتُمْ أَلَا تَعْدُلُوا فَوَاحِدَةً)

دیوب بیورادر. معناسى: (اگر آرالرىنى شىرىعت قوشقاچە تیگزلاودن قورقسە ئىز

برىئىگىنە آلىگىز) دىمکدر. بىس ضرورت اقتضاسىلە بىردىن زىادە خاتون آلسەدە

تیگزلاودە اصلا قصورلىق قىلورغە يارامى در تاكە (مَنْ كَانَتْ لَهُ امْرَأَتَانِ

وَمَا لِي أَحَدٌ يَهْمَا فِي الْقِسْمِ جَاءَ يَوْمَ الْقِيَامَةِ وَشِقَهُ مَائِلٌ)

حدىث شىرىفينك مفادىچە قىامت كوننى بىر ياقغە چالش يورلىماسون! معنای حدىث

بويله در: (بىر كشىنک ايکى خاتونى بولسىه تیگزلاودە بىنلردىن بىرىنە مىل قىلىسە

(آوشسى) بى كشى قىامت كوننەدە الله تعالى حضورىنە بى ياغى آوشقان حالدە

یعنى چالش بولوب كيلور) دىمکدر.

ايىدى بىردىن آرتق خاتونلرى بولغان كشى گە تىوشلى بولادر: هر قايوسین

برداي نفقەلندىرمك و بىرداي كىوندرمك و هر قايوسینە مخصوص خانە، ياكە طېچ بولمه

حاضرلىمك، كېچ يانلىرىنە ياتونى نوبت ايلە قىلىق.

سەفرگە آلوب چغودە نوبت لازم بولماسەدە یعنى استاگان خاتونىن

آلوب كېتىو جائز بولسەدە قرغە صالحە مەتكەن ئىلە واوفى در.

لَكُنْ بُو درجه تیگزلاگان کمسه‌لر سیراک بولادر؛ خصوصاً بزنگ بویرلرده
بر کمسه فاینسلرینه او پکالاسه‌ده قزلری اوستینه خاتون آلمق و بر فارت بر ماشکه
کوز توشرسه مقصودینه ایرشمی طوقتامق عادق میدان آلدی یغندن قرآن الکریم نگ
(فَإِنْ خِفْتُمْ أَلَا تَعْدُ لَوْا فَوَاحِدَةً) نظم جلیلیه آرتق اطاعت قیلونی در.

مقاله ثانیه طلاق بیاننده‌در

بودخی یدی فصلنی منضم‌در

فصل اول

طلاق‌نگ نه بولکیغینی و شریعت مطهره اسلامیه‌ده نه ایچون آڭا
رخصت بارلغینی بیان

طلاق لغنان کیتار و معنا سند در، شریعتنک ایسه (رفع قید النکاح فی الحال

أَوِ الْمَالِ بِلَفْظِ مَخْصُوصٍ) عباره‌سیله تعریف ایتوله‌در. معناسی: (نکاح
با غنی کوتزمکدرکه، حاضر، یا ایسه کیلا چکدۀ خاص بولغان سوزلر ایله) دیمک بولور.
ضرورت شرعیه و قوعنده مثلازوجین آرا سنده محبت بولما ینچه حرام‌گاهه و گناهه
چوموا احتمال‌لری بولغاندنه، یاخود خاتون فااحشه بولوب کیتوب، آیرلما گان صورت‌ده
ایرنگ آندن کوب تورلى ضررلار کورمک خوف بولغاندنه طلاق درست و مباح
معامله لرنگ برسیدر. لکن ضرورت شرعیه بولما ینچه مطلق او صالق و خلق‌سازل
ایله طلاق قیلو قتنا و مکروه هم انسانیت داڭره سندن خارج اشلردن در؛ بناً على هذا
(أَبْغَضُ الْحَالَ إِلَى اللَّهِ الطَّلاقُ)(هم) (تَزَوَّجُوا وَلَا تَطْبِقُوا فَإِنَّ

الْطَّلاقَ يَهْتَزُ مِنْهُ الْعَرْشُ) دخی (آیما امراء سالت زوجه‌ها

طلاقاً مِنْ غَيْرِ بَاسٍ فَحَرَامٌ عَلَيْهِ لَرِايَةُ الْجَنَّةِ) حدیث شریفلری

روایت ایتمشدر. حاصل معنالری بوله در: برچی حدیث نک (شرعاً مباح اشنونک الله تعالیٰ فارشند خوش کورنگان را کی طلاق در) دیمک بولور.

اینچی حدیث نک: (نکاحانکز لکن طلاق قبلما گز، زیرا طلاق سبیلی عرش ترار) دیمک بولور.

اوچی حدیث نک: (ضرورة شرعیه دن باشه ایرندن طلاق صوراغان خاتونغه جنت نک ایسی حرام بولور) دیمک معنالرنده درلر.

عذر شرعینک و قوعنده طلاقه رخصت بارلغی بیک کوب تورلی مصاحت لرف جامع در. مثال ایچون دیورم که زوجین آراسنده محبت بولماغان صورته، اگر طلاق ایتو ممکن بولماسه بو ایکی مخالف قابلر نیچک بربر سیله ایالاشوب طورسونلر، البته بونلر ایکیسی ایکی طرفه آبرلوب کیته چکده تورلی فسق و نخش عملللرده بوریه چکلر و بواس دخی کوب بولاچاغمند بونلردن طوغان بالالرنکه حسابی کوب بولاچق، اما حقیقی آنالرینک حسابینه کم چغاچق؟ بناءً علی هذا بوکی بالالرن اوسترمک ایچون بر تربیه خانه نک صالحی لازم بولوب و شوندہ نی قدر مسلمان بالالری ولد زنا نامینی آلوب یاتاچق، حمد بولسونکه مسلمانلر آراسنده بوندای اشلر و بوندای خانه وبالالر یوقدر بولما یه چقدر، زیرا مسلمانلر غه عذر شرعی و قوعنده بار خاتونی طلاق قیلورغه یاخود اینچی فی آلورغه رخصت بولی یغی سویلا دیکمز کبی مدهش حاللری قابل مقده در.

شرعیت قوشقاچه سنت روشنچه طلاق قیلغاندہ عذر ایله بولور سه ایبر گناهی توگلدر.

مقالاته ثانیه دن فصل ثانی

طلاق نک نوعلرینی بیاندہ در:

طلاق اوج نوعدرکه هر نوعنک اوزینه مخصوص احکام شرعیه سی بار در. آنلر: طلاق رجعی، طلاق باین خفیف، طلاق باین غلیظادر، ایدی شونلری برام برام بیان ایتمل.

طلاق رجعی :

یعنی یا گادن عقد و تجدیدن باشنه ایرزنگ خاتونغه قایتووی ممکن بولغان طلاق در. طلاق لفظینه باشنه سوز و صفت قوشما چه غنه آینله هم آندن غیر سوز آینلماسه شول طلاق (طلاق رجعی) بولور. مثلًا: (سین میندن طلاق، مین سینی طلاق قیلدم، میندن سین طلاق بولدگ) دیسه بر طلاق واقع بولور، کیراک طلاقنی نیت قیلغان بولسون، کیراک قیلماغانه بولسون، ایکی یا اوچ لفظلرینی قوشماهه گرچه بردن آرتقنى نیت قیلغان بولسده همان بر طلاق واقع بولور. اگر خاتونینه مین سیندن طلاق دیسه اول وقت طلاق واقع بولماس.

طلاق رجعی نلگ حکمی :

طلاق رجعی نلگ وقوعی دورت شرط اوزره در، برسی گنه طابولماسه ده طلاق رجعی بولمیدر. آنلر: بونچی صریح طلاق لفظی ایله بولسون هم آگا باشنه صفت آرتدرلماسون، ایکنچی: طلاق اوچدن کیم بولور غه تیوش، اوچنچی: طلاق مال بر ابرنده بولماسه تیوش، دورتچی: خاتون وطی قیلغان بولور غه کیراک قبل الوطی بولماسون.

بس شول شرطلر غه طوغری کیلو ب طلاق رجعی ایله طلاق قیلغان خاتون عدق طولغاضه همان ایرینگ نکاخنای بولور، ایرینه کورنمکی هم آنگ کوگلی توشنون دیوب زینتلانمکی واوزین ماطور کورسانورگه طرشمقی عدق ایچنده درست بولور، وشوگا اجتهاد اینه. اگر عدت ایچنده زوجی رجوع قیلسه درستدر، اوگلچه خاتونی بولوب آورلور، یا گادن عقد و شاهدلر غه احتیاج توشمز، اما شاهد افامت اینلورسه مستحب عملدردن بولوب کيتار.

رجوع طریقی: عدت ایچنده ایر خاتونینه مین سینی ینه دن خاتون لغه آلم، یا که مین سینی طلاق قیلودن قایتدم دیسه، یا ایسه شهوت ایله طوتسه، یا که او بسه رجوع قیلدم دیما سده رجوه دن صانالور، طلاق اینلمس خاتون عدت ایچنده ایرین شهوت ایله طوتسه ایری آچولانماهه همان رجوع بولور، گرچه رجوع قیلک یغین خاتونینه بلدر ما سده، لگن بلدر مک افضل در. اگر ایر

رجوع قىلىم دىگانڭ خاتون عدتم طولدى ايندى ديسه، طولارلۇق وقت اوئىكان بولسە خاتون سوزى اعتبارغە آلنور رجوع بولماس، اگر عدت طولارلۇق وقت اوئىماڭان بولسە رجوعى درست بولور.

طلاق باين خفيق :

طلاق لفظىنە بىر صفت قوشوب ايتكاندە واقع بولادر؛ مثلاً (سىن مىندىن قاطى طلاق، زور طلاق، يمان طلاق، فارانغو طلاق، اوزون طلاق) كېي سوزىلرنى ايتكاندە اوچ طلاق بولۇنى نىت ايتماسە بىر طلاق باين واقع بولور. ياخىسى طلاق نىتى ايلە: (سىن مىڭا حرام ياخىسى مىن سىڭا حرام) ديسە دەن طلاق ارادەسىلە (بار كىت، سىن مىندىن آيرلىك، بار آتالرلە قايت!) ديسە همان طلاق باين واقع بولور. خاتوننىڭ رضالقى ايلە مال بىرا بىرىنده طلاق قىلىسە همان باين واقع بولور، بۇنى خلم دىورلار بىانى آلنە كېلاچك.

طلاق باين ئاتق حكمى :

طلاق باين بىرلە طلاق قىلىنغان ايرخاتونىنە ناكاھىز رجوع اىتە آلماز، اگر خاتوننىڭ رضالقى ايلە بولسە ناكاھ ايلە رجوعى درست بولۇر، عدت اىچىندە بولسەدە. دەن باين ايلە طلاق قىلىنغان خاتوننىڭ عدت اىچىندە زىيىتلەنەمكىن هم ايرىنە كورنەمكى حرام در.

طلاق باين غلىظ :

خاتوننى اوچ طلاق ايلە طلاق قىلۇدر، ياكە عمرىنە قىلغان طلاقلىرى اوچكە جىولوب خاتونىنىڭ اوچ طلاق ايلە طلاق بولۇويدىر: بوصورتىدە خاتون ايرىنە حرمة مغلظە ايلە حرام بولور، ناكاھ ايلەدە ايرخاتونىنە رجوع قىلا آلماز. مگر تخليل ايلە رجوعىسى ممکن در.

تحليل صورىش: عدى طولغاندىن صوڭ خاتون اىكىچى ايرگە ناكاھلانوب، اول اير ايلە خلوت وجىماع بولغاندىن صوڭرە بىر سبب ايلە اول ايردە بۇنى طلاق قىياسە، آندىن صوڭرە تۈشلى بولغان عدى طولسە اۆلگى ايرىنە ناكاھى درست

بولور والا درست بولماز. اما ايکنچى ايرنكالا لانفاج بوجاتوننى جماع قىلماي طلاق قىلسه بوجاتوننىڭ اوڭى ايرىنه نكاھى همان حرام بولور.

مقاله ئانيةدن فصل ثالث

طلاقنىڭ اھلى واقع بولا طورغان سوزلر بىانىنده

طلاق ايقۇچى عاقد بولىق، ديوانه ايله صېنىڭ خاتونلىرى بولوب گرچە طلاق قىلسەلدە طلاقلىرى واقع بولماس، يوقلاوچى كىمسە يوقى حالتىنە طلاق قىلسه واقع بولماز. اما ايىركەكىسىنىڭ طلاقى ھم كۈچلەنوب قىلدىلغان، ياكە اويناب قىلغان طلاقلىرى واقع بولور.

دەرى بىرىشى بىتون گودەگە ايتوولە طورغان سوزلرگە طلاقنى يالغالب خاتونىنىڭ ايتسە همان طلاق واقع بولور. مثلا: موينىڭ، باشكى، جانڭ، تىنڭ، گودەڭ طلاق دىسە واقع بولور. دەرى يارتىڭ، اوچدىن بىرڭ، يايىسى دورتدىن بىرڭ طلاق دىسە همان واقع بولور. اما قولڭى، آياقڭى، آرقاڭى، قورصاغلىڭ طلاق دىسە واقع بولماز. اگر خاتونىنى سىين يارتى طلاق، يايىسى چىركى طلاق دىسە همان بىر طلاق واقع بولور.

مقاله ئانيةدن فصل رابع

تعليق طلاق بىانىنده

(تعليق طلاق) طلاقنى بىر نرسەگە باغلامق دىمكدر. ايمدى بىر كىمسە خاتونىنىڭ طلاقىنى بىراش گە باغلاسە شول اش پىدا بولغانىدە طلاق واقع بولور؛ مثلا: (سىين شول يورتىقە كرسەڭ طلاق) دىوب خاتونىنى ئىتسە خاتون مذكور يورتىقە كرسە طلاق بولور.

بو فصل غە متعلق بىر قدر مسائىل :

- مسئىلە: ايىرخاتونىنى آيتىسى (سىين شول كىيومنى كىسىڭ طلاق) دىوب، يايىسى (مىن كېيتىمە كرسەم سىين طلاق) دىسە خاتون بىر مرتبە شول كىيومنى كىسى، ياكە ايىر بىر مرتبە شول كېيتىكە كرسە بىر طلاق واقع بولور. سوڭىرە شول اشلىرى قىلسەلدە طلاق واقع بولماز.

۲ — مسئله: (سین آغالرگه هر بارغان صایون طلاق) دیسه، یا که (مین فلان کمسه یورتینه هر کرگانم صایون سین طلاق) دیسه اوچکه قدر هر بار مقتنه و کرمکنده بزر طلاق واقع بولور، صوگره خاتون باین غلیظ ایله طلاق قیلنور. صوگره تخلیل ایله آلغافی تقدیرده گرچه شول اشنی یا گادن قیلسه لرده طلاق واقع بولماش.

۳ — مسئله: خاتونینه (هیض کورسه^{اڭ} سین طلاق) دیسه، خاتون هیض کوردم دیوب جواب بیرسه طلاق واقع بولور.

۴ — مسئله: اگر (سین هیض کورسه^{اڭ} اوزگدھ هم ایکنچی خاتونمده طلاق) دیسه بو خاتون اوزی طلاق بولور. اما ایکنچی خاتونی طلاق بولماز.

۵ — مسئله: ایر خاتونینه آیتسه (سین طاڭھە کرگاج طلاق) دیوب، طاڭ بلنگاچ ده خاتونی طلاق بولور. یا ایسە آیتسه (سین یورتىدە طلاق) دیوب جمیع یورتىدە خاتونی طلاق بولور، یا ایسە (سین شهردە طلاق) دیسه، هر بر شهر دەخاتونی طلاق بولور.

۶ — مسئله: (فلان اشنی قیلسەم هر نکاح لانغام طلاق) دیسه عمرى بو ینچە مذکور اشنی قیلماوی لازم بولور. اگر قیلا فالسە قايو وقتىدە بولسەدە هر نکاح لانغام طلاق بولور، کېراڭ اوخ خاتوننى یمین وقتىن نکاح لانماغان دە بولسون!

۷ — مسئله: ایر خاتونینه آیتسه (سین قزان شهرینه کرسە^{اڭ} طلاق) دیوب، قزانغە کرماغان وقتىدە طلاق بولماز، قانچان قزان شهرینه کرسە طلاق بولور.

مقالات ثانیەدن فصل خامس

تفویض طلاق یا نندە

یعنی طلاقنى خاتوننىڭ اوز اختیارینه طابشى و درکە مثالى: (سین تلاسە^{اڭ} اوزگى طلاق قىل، طلاق قىلنورغە اختیار^{اڭ} اوزگدھ بولسون) دىگاندە خاتون شول مجلسىه اوزىنى طلاق قىلا آلا در.

بۇڭا متعلق مسئله لى:

۹ — مسئله: ایر خاتونینه (تلاسە^{اڭ} طلاق بول، یا ایسە طلاق اختیارىنى

اوزگا بيردم ، طلاقىنده اختيارلى بول) ديوب آيتىسه خاتون شول مجلسىدە (مین اوزمى طلاق قىلدىم) ديسه طلاق بولور ؛ اير سوزىندن قابىتىرۇغە اختيارلى بولماسى . لەن خاتون مجلسىن طارالغاندىن صوڭرىھ آيتىسه طلاق بولماسى ، زىرا آنڭ اختيارى ايرنىڭ سوزىن ايشتكاچ دە شول مجلسىدە ياكە ايرى خطايلە طلاق اختيارىن طاپشىرغان بولسە خطنى اوقوغان ساعتىدە در .

٢ — مسئله : (سین تلاگان وقتىنده طلاق بول ، طلاق اختيارىنى هر وقتىدە اوزگا طاپشىردىم) ديوب برا اير خاتونىنە آيتىسه شول خاتون كوب و قىتلەرنكادە اوزىنى طلاق قىلۇرغە اختيارلىدر .

٣ — مسئله : برا اير اىكىچى ايرگە (مېنم خاتونىنى طلاق قىل) ديوب آيتىسه شول اير تلاگان وقتىنده بونىڭ خاتونىن طلاق قىلو ايلە و كىل بولور . اما اير بو تفوپىزىندىن رجوع قىلسە مىكتىر . اير خاتونىنە (سین طلاق الله تلاسە) ديوب آيتىسه طلاق واقع بولماز .

مقالات ئىنۋەنلىق دەن فصل سادس

خلع بىيانىدە

خلع : خاتون ايرنىڭ ناكاحىدىن مال برا بىرنىدە و رضالقى بىرلە چىقىيىر ، ضرورت بولغاننى دىستىر .

مثلا : خاتون ايرى ايلە اصلا محبت والفت قىلا آلماز و آرالرىنى اصلاح دخى مىكن بولماز ، لەن اير اوزى خاتونى يارا تور ، شول صورتىدە خاتونىنى بىلدە آلوب طلاقى دىستىر . اما اير اوزى دە خاتونى مىكرۇھ كورە طوروب آندىن بىلدە آلوب طلاق قىلسە بو اش حرام بولور .

بىلدە خلع مهر قىدرلى ياكە آندىن كىمراڭ بولمىقدەر ، آرتق بولسەدە خلع درست بولور ، لەن آلنغان نرسە مىكرۇھ بولور . عدت نفقةسى خاتونىنىڭ كىيومى كېيى بىك آز نرسە برا بىرنىدە بولسەدە خلع جاۋىز بولور .

مسئله : خاتون بىلدە خلع دە شول ايرنىدىن بولغان ياش بالاسىنى اوج ، يابش سەنە تربىيە قىلۇنى التزام آيتىسه درستىر و شول مەدائىدە بالاف تربىيە و نفقةلىنار و خاتون

ذمهسته بولور. مدت طولغانچى خاتون وفات ایتسه قالغان مالنلن بالاتر بىھىسى
ایچون ایرینه تىوشلىسى بىرلور.

مقالە ئاثانىيەدن فصل سابع

عدت ھم مدت حىل دخى بر قدر مسئلەلر بىيانىدە

عدت لغىدە صاناو دېگان سوز، شىيعىتىدە نكاھى كىسلگان خاتوننىڭ شىيعىت
قوشقاڭ قدرلى صاقلانوب اينكىچى ايرگە بارمى طورو ويدر. طلاق قىلغان خاتوننىڭ
عدتى كوبى بولۇرى مطلقەغە (يعنى طلاق قىلنىمۇش خاتونغە) فاراب حكم ايتلور.
مطلقە، يا حايىضە (حىض كورماچى) بولور، يا ايسە غير حايىضە (حىض كورماچى)
بولور، يا ايسە حاملە يعنى قورصادلى خاتون بولور.

اگر مطلقە حايىضە بولسە بونىڭ عدتى اوج حىضىدر. سورە بقرە ۲۸ آية (وَالْمُطْلَقَاتُ
يَتَرَبَّصُ بِأَنفُسِهِنْ ثَلَثَةُ قُرْوَءُ) طلاق قىلغان خاتونلر ايرگە بارودن
او زىزىنى اوج قان صاقلارلار دىمكىدر. قرۇدىن مراد حىض در.

اگر مطلقە غير حايىضە يعنى قارتاق سېبىندىن حىضى كىسلگان، يا كە بالغ
بولماغان بولوب حىض كورماى طورغان خاتون ايسە بونىڭ عدتى اوج آى در.
سورە طلاق ئانچى آية (وَاللَّائِي يَعْسِنَ مِنَ الْمَحِيضِ مِنْ نِسَاءِكُمْ

إِنِ ارْتَبَتْمُ فَعْدَ تِهْنَ ثَلَثَةُ أَشْهَرٍ وَاللَّائِي لَمْ يَحْضُنْ) معناسى:
(شوند اين خاتونلر كە آنلر قارتاق ايلە حىض دن اميد كىسىد يىلر، آنلرنىڭ حكم لرنىدە
شك قىلسە ئىز آنلرنىڭ عدتلىرى اوج آيدر، دخى ياشلىك سېبىلى حىض كورماى
طورغان خاتونلرنىڭ عدتى اوج آيدر).

اگر مطلقە حاملە بولسە بونىڭ عدتى وضع حىملەر. سورە طلاق ئانچى آية

(وَأَوْلَاتُ الْأَحْمَالِ لَجَلْهُنَّ أَنْ يَضْعُنَ حَمْلَهُنَّ) معناس: (قورصاقلى خاتونلرنىڭ عدىنى قورصاغىندە غى بالاسينى قويودر).

ايرى اولگان خاتوننىڭ عدىنى، اگر حامله بولماسه دورت آيدىه اوん كوندر، كيراك حايىضه بولسون، كيراك غير حايىضه بولسون. سوره بقره ۲۳ نېچى آية (وَالَّذِينَ يَتَوَفَّوْنَ مِنْكُمْ وَيَذْرُونَ أَزْوَاجَهُمْ بَصْنَ بِانْفُسِهِنَّ

أربعة أشهر وعشراً) شوند اين ايرلر كم اوزلارى اولوب خاتونلر بىن قالدرورلار، خاتونلرى ايرگە بارمى اوزلار بىن دورت آى ده اوون كون صاقلارلار ديمىك معناستىدە در. اگر ايرى اولگان خاتون حامله بولسە بونىڭدە عدىنى وضع حمل در دليل يوقارىغى آية هرا يكى صورتىدە وضع حمل بىرلە عدىنى طولا، بالا فى كيراك كامل يتشكاني حالىدە قويىسون و كيراك كامل يتشمىگانى حالىدە قويىسون؛ گرچە طلاقىدىن يا زوج و فاتىدىن بىر كونىگىنه صوك وضع حمل قىيسە ده عدىنى طولغان بولوب صوڭرىچى ايرگە نكاھى درست بولور.

عَدْتَنِكَ كَيْفِيَتِي :

سوره بقره ۲۳ نېچى آية (وَلِلْمُطَلَّقَاتِ مَتَاعٌ بِالْمَعْرُوفِ حَقًا

عَلَى الْمُتَقِينَ) يعنى تقوى آدملىر اوزرىنىه لازم دركە طلاق قىلىنىش خاتونلر اىچون فاقدە لىندر مىكىك ياخشىلىق بىرلە. معناستىدە بولغان آية كريمهنىڭ دلالتىچە طلاق عدىتىدە خاتوننىڭ نفقە كىيۇم و خانە مصارفى ھەمەسى زوجى ذمە سىندە در؛ بىناءً على هذا خاتوننە زوجى خانە سىندەن چغوب يورمك، وايشلىرىنىه بارمۇق جاۋىز توڭلۇر؛ مگر كە زوجى فاسق بولوب، خاتوننىڭ مالىينە، يا جانىينە، يا كە، دىن و عبادتىينە ضرر كىتىورمك خوفى بولسە زوج خانە سىندەن چەقىمى درست بولور، لىكىن اىتكىچى كرگان خانە دىن ينە چەقىمى طورور.

(فَاتَّهُ وفات عدته خاتوننگ نفقه سی اوز ذمه سنده بولدیغندن ضرورت بواسه خلوت وقتنه غنه چفوپ اوز حاجتلرین او نامکی و بهوشلامقی درستدر. طلاق رجعی عدته باشقة عدته خاتون اصلار بینلانا ماز، نکاح نگ کیسلوینه حزن و حسرتنه بولور. عدت ایچنده او لگی زوجندن باشقة غنه نکاحی درست تو گلدر؛ باشند مغلظه ایله طلاق قیلغان بواسه او لکی زوجینه ده نکاحی درست بولماز.

مدت حمل بیاننده

افل مدت حمل آلتی آی، اکثری ایکی یل یعنی یکرمی دورت آی در، اما بزنگ بو یرده غالبا طوفز آی دن و بر آز زیاده دن کیتوردلر. افل مدت حمل آلتی آی بولوغه دلیل الله تعالی حمل ایله فصالی برقه بیان ایتوب بیوردی (وَحَمْلِهِ وَفِصَالِهِ ثَلَاثُونَ شَهْرًا) دیوب معناسی : (بالآنگ حملی هم ایمچا کدن آبرو مدق اوز طوز آی دیمکدر وایکنچی آیه ده فصالی گنه آلوب (وَفِصَالِهِ فِي عَامَيْنِ) دیوب بیوردی یعنی (بالانی ایمچا کدن آبرو مدقی یکرمی دورت آی) دیمکدر؛ بس افل مدت حمل آلتی آی بولوب قالدی. اکثری ایکی یل بولوغه دلیل عائشه رضی الله عنها دن روایت قیلغان حدیث درکه (لَا يَبْقَى الْوَلْدُ فِي بَطْنِ أُمِّهِ أَكْثَرُ مِنْ سَنْتَيْنِ) بالا آناسینگ فارننده ایکی سنده آرتق قالماز معناستنده در.

بو فصل غه متعلق بر قدر متسائل

۱ - مسئله: بير آدمنگ نکاح کوننده آلتی آی بولغاننده خاتونی بالا کیتورسه بو بالا شول آدمدن بولور یعنی شریعتنده بونگ وارش بولور؛ آلتی آیدنده کیم ده طوغسه بو ایردن بولماز.

۲ - مسئله: بر کبسه وفات بولغاننده صوگ ایکی سنده او تکانچی خاتونی بالا کیتورسه خاتون عدته طولغانلقي ایله اقرار قیلغان بولماسه؛ بو بالا وفات بولغان گمسه دن بولوب میراث آلوه؛ اگر خاتون عدته طولغانلقي ایله اقرار ایتوب

آلتى آى اوتكاندىن صوڭرە بالا كىتىورسەوفات بولغان كىسىنىڭ بالاسى بولماز.

٣ — مسئله: طلاق رجى اىلە طلاق قىلغان خاتون عدتى طلغانلىقى اىلە افرار قىلمادقى حالىدە اىكى سنه تمام بولغاچ، يايىسى بىر آز اوزغاچ بالا كىتىورسە بالاسى اوڭىزى اىرنىدىن بولور، زىرا عدت اېچىندە اير وطى قىلغان بولۇ اىلە حكم اىتولە در هم اىرنىڭ رجوعسى ثابت بولادر، گرچە قبول اينمىسىدە. اگر اىكى سنه دن كىيم دە بالا كىتىورسە همان نسب ثابت بولور، لەن رجوع ثابت بولماز وضع حمل اىلە خاتوننىڭ عدتى طلوب زوج آخرگە نكاھى درست بولور.

٤ — مسئله: طلاق باين اىلە طلاق قىلغان خاتون اىكى سنه دن كىيم دە بالا كىتىورسە نىسى شول اىرنىدىن بولور، گرچە زوج قبول اينماسىدە: مگر اىكى سنه دن آرتغراقدە بالا كىتىورسە بالانىڭ نسبى ثابت بولماز.

٥ — مسئله: برخاتون اىرىيىنلە ئوڭانلىكىنى، يايىسى طلاق قىلغانلىقىنى بىلىم طوروب عدت مىدى اوتكان بولسە، صوڭرە بىلسە يىنە دن عدت صافلاوى لازم توگلدر؛ شول كفاية اىتمەر.

٦ — مسئله: طلاق رجى اىلە طلاق قىلغان خاتوننىڭ عدتى اوتكانچە، طلاق قىلغان اىرى وفات بولسە خاتون شول اىرنىدىن ميراث آلور. بافن بىرلە بولسە ميراث آلماز.

٧ — مسئله: اىرى خاتونىنى حىض حالىدە طلاق قىلسە بو حىض عدت حىضىدىن صانالماز، ياكادىن اوچ حىض كورمكى اىلە عدت صاقلاز.

مقالە ئىللە مسائل شتى بىيانىندە

بودىنى اوڭىزى مقالە لىرگە ايازلىوب يىدى فصل اوزرىنە ترتىب اىتلىدى.

فصل اول ظهار بىيانىندە

ظهارنىڭ لغۇي معناسى آرقەنەن آرقەنە قارشى قىلىمقدەر؛ شىيعتە خاتونىنىڭ طلاق اضافە قىلوئە طورغان اعضالرىنىدىن بىرىنى اوزىنىڭ محرم قىداشىنىڭ، ياكە آناسىنىڭ بىر اعضا سىنە اوخشاشىقى در. ئىمدى بىر اىردىن شول اش صادر بولسە

ظهار کفارتین اوتا گانچه خاتونین جماع قیلمقی، یا که او بو، قوچو، طوقو، کبی جماغه اوندای طورغان اشلرنی قیلمقی حرام بولور، قایچان کفارتین او ناسه درست بولور. ظهار کفارتی : بر قل آزاد اینمکدر، اگر بولقا قادر بولماسه ایکی آی طوشاش روزه طومقدر، آراده رمضان آبی هم روزه حرام بولغان کونلر بولماسون! اگر آراده بر کون روزه سین آچسه، یا که جماع قیلسه ينه دن باشدن آلب ایکی آی (آلتمش کون) طوتمقی لازم بولور.

روزه طوتودنده عاجز بولسه آلتمش مسکین گه طعام بیرون، بعد ایدن بیرسه دورت قداق آربا و خرمادن بیرسه سیکن قداق چماسنده بیرون .

مقالات ثالثه دن فصل ثانی

لعن بیاننده

لعن خاتون ایله ایرنلگ قاضی حضور نده بر برسینه لعنت ایتشمکلری در؛ ایر خاتونین زنا ایله سوگوب سوزینلک حقلینه شاهدلری بولماغانی حالم آرالرین تفریق ایچون اجرا اینلور . (۲)

لعن صفتی بو طریقه در؛ اوّل ایر دورت مرتبه ایتور (الله بره شهادت بیره من که خاتونمنی زنا بره سوگو و مده راستنی ایته من) دیوب بشنجی مرتبه سنلک ایتور (اگر خاتونمنی زناچی دیو و مده بالغان چیلردن بولسهم الله نلک لعنتی تو شسون) دیوب. بوندن صوڭ خاتون دورت مرتبه (الله بره شهادت بیره من که ایرم مینی زناچی دیوب سوگو و ندہ بالغان چیلر دندر) دیوب ، بشنجی مرتبه سنلک بینه ایتور (اگر ایرم بوسوگو و نلک راست سوپلاو چیلردن بولسهم الله نلک عضی بولسون) دیوب شول رو شچه لعنت قیلش قلنن دن صوڭر قاضی بونلر نلک آراسینی آير و بخاتون طلاق بافن ایله طلاق بولور ، عدت نفهنسی ایر ذمه سنلک بولور .

(۲) سوره نور (وَالَّذِينَ يَرْمَوْنَ أَزْوَاجَهُمْ وَلَمْ يَكُنْ لَّهُمْ شُهُدٌ إِلَّا أَنفُسُهُمْ)

فشهادة أحدٍ هم أربع شهادت بالله أنه لمن الصادقين (الخ ٦٠ - ٧٤ - ٨٩ - ٩٥) پچی آیه لرنلک تفسیر بینه مراجعت بیورلسون !

مقاله ثالثه دن فصل ثالث

يمين بيانده

يمين نك شرعی معناسی آنت ایتو دیمکدر؛ قسم، حلف، يمين هر اوچسی آنت معناستنده در، يمين اوج نوعدر که آنلر : يمين غموس، يمين لغو، يمين منعقده در لر.

يمين غموس : اونکان اشکه قصد ا بالغانلاب آنت اینودر (من خلف

کاذباً أَدْخَلَهُ النَّارَ) حدیث شریفیناڭ مضمونی اوزره بولیله بالغانغه آنت اینکان كمسه‌لر الوغ گناھلى بولوب عذاب نار ايله معنې بولاچقلدر (خدا عفو ایلامز (ایسه) دنیاده ده خراب و خوار بولوينه سبب بولور دیمشلر. نصرح توبه اینتمك وكامل استغفار قىلمق دن باشقە علاج يوقدر كفارت ايله ده كچمز. يمين لغو : خطالق ايله بالغانغه آنت قىلودر؛ بولغاننى بولمادى، بولماغاننى بولدى دیوب ياڭاش آنت ایتو كىي، بو آنت قصد ا بولمادىغىندن شايد بونلۇك ایچۈن بىنده علابقە مستحق بولماز.

يمين منعقده : كىلاچىدە بر اشنى قىلورمن، يا كە قىلمازمن دیوب يمين ایتودر، بو صورتىدە يميىنى حرام بر اشکه متعلق بولماسە يميىننده طورمۇ لازىم در؛ طورماسە حانىت بولوب تىوشلى كفارتى لازم بولور. اگر يميىنى حرام غە متعلق بولسە، يا كە باشقەچە منھيات دن بر بر اشکه متعلق بولسە يميىن بوزمۇنى تىوش بولور، حانىت بولغاچ ھمانىدە كفارتى لازم بولور، مثلا بر كمسه روزه طونماستە، يا ايسە براوگە ظلم قىلورغە، يا ايسە آتا آناسىنە خدمت قىلماستە يميىن اينكان بولسە بو كشى يميىن بوزمۇنى واجب ولازم در.

يمين كفارتى : بر قىل آزاد قىلمق، اگر بوكا كوچى يىتماسە اون مسىكىن كە طعام بيرملەك بىر صدقە فطرە قدرلى، يا ايسە بىر رقات كىوم بيرملەك؛ اگر بوكاڭادە قدرتى يىتماسە اوج كون طوتاش روزه طونمقدار. اما قىل آزاد قىلوغە، يا كە طعام

وکیوم بیروگه قدرتی ینکان کش ایچون روزه طوتو کفایه قیلنمنز یمین کفارتی
بویله بولکیغینه دلیل سوره ماشه ۶۱ نجی آیه (فَكَفَارَتُهُ اطْعَامٌ عَشْرَةٌ
مسَاكِينَ مِنْ أَوْسَطِ مَا تُطْعِمُونَ أَهْلِيْكُمْ أَوْ كِسْوَتِهِمْ أَوْ تَحْرِيرُ
رَقَبَةٍ فَمَنْ لَمْ يَجِدْ فَصِيَامٌ ثَلَاثَةُ أَيَّامٍ) الخ.

یمین اینکانده الله تعالی اسمی ایله یمین ایتلور، آندن باشقه سوزلر
ایله یمین درست توگلدر (قویاش، آی، ایکمه ک، فرشته) کی سوزلر ایله
یمین حرام بولور (منْ كَانَ حَالَفًا فَلَيَحْلِفْ بِاللَّهِ أَوْ لِيَصُمْ) صحیح
البخاری حدیث شریفینه بناءً الله دن غیر ایله یمیندن رسول الله طیمشدر.
حدیثک حاصل معناسی بویله در: (سزلردن بر اوڭز یمین ایتسه الله ایله یمین
ایتسون، يا ایسه بوده یمین ایتمسون! دیمکدر. الله لفظینک اوڭلینه یمیر
حرفلرندن برسینی کیتوروپ ایتوله در (بالله، والله، تالله) دیمک کی. یمین
حرفلری اوچدرکه (ب، ت، و) حرفلریدر.

فلان اشنی قیلو موینومه یوکلانسون، شول اشنی قیلماسقه یمین ایندە
فلان اشنی قیلو عهد بولسون) کی سوزلر ایله آنط ایتسه همان یمیندن
صانالادر؛ حانث بولسە کفارتی واجب بولور.

دە (فلان اشنی قیلسەم ایمانمدىن آیرلايم، يا کە دینىز بولايىم، يا ایسه
نصرانی ويھودى بولايىم) دیسە بوده یمین دن صاناللور، بودنە ایکى حکم باردرکە
پرسى: شول رو شچە یمین ایتوب حانث بولسە کفارتی واجب بولور. اینچىنىسى:
حانث بولغاندە اینکانچە یمان بولۇنى اعتقاد قىلغان لغىندىن ایماندىن آیرلور (العياذ
بالله) توبه و تجدید ایمان فرض بولور.

فلان اشنی قیلسەم اوزمى يرىوتson، يا ایسه ایکى كۈزم چقson، يا ایسا

میگل الله ناک قهری تو شسون دیسه بو یمینن بولماز، لکن مذکور اشنی قیلسه او زینه بد دعاً قیلمشلردن بولور.

یمین ایتوده، یا ایسه حانث بولوده قصل، خطاء هم اکراه یعنی کوچلانوب یمین ایتو، یا که حانث بولو جمله سی برابردر، هر قایوسنده یوین حکمی بورور، کوچلانو سببیله یمین ایتكان بولسده، یا که اونوتوب وغیریچه حانث بولسده همان حکمی برد.

مسئله: بر کمسه عادتن حلال بولغان نرسنه حرام قیلو ایله آنت ایتسه مثلا شول کیومن کیو حرام بولسون، یا ایسه چای ایچو میگادرام بولسون، یا ایسه خانه هه کرو حرام بولسون دیسه هفکور اسلر حرام بولماز، لکن قیلسه حانث بولوب کفارت لازم بولور.

و) مقاله ثالثه دن فصل رابع

نذر یهاننده

(من نذر وسمی فعلیه الوفاء بما سهی) حدیث شریف اوزره

بر کمسه نذر ایتسه ایتلگان نذرین وفا ایلامکی لازم بولور. حدیث زلک معنا سی بولله در: (بر کمسه نذر ایتسه و نرسه ایله نذر ایتدکین آطاسه آطاغان نرسه سی ایله نذرینی و فاقیلووی واجب بولور) لکن بو مطلق نذرده در هنالی: (بر کمسه ایتور، یمین اوزر یمه فلان قدر روزه طوتو یوکلانسون، یا که فلان قدر صدقه بیرونیک موینمه لازم بولسون) دیوب بو صورتک وفاسی واجبد.

اما بر کمسه ایتسه: (فلان بلادن قوتولسهم، یا که شول مقصودم حاصل بولسه فلان قدر روزه طوتار ایدم) دیوب بو صورتکه مقصودی حاصل بولغا چقنه وفاسی واجب بولور، مقصودی حاصل بولما گاند وفاسی تیوشلی بولماز.

او زینی بر یمان اشدن طیمیق ایچون بر نرسنه التزام قیلوب ایتلگان نذرده حانث بولغان کش اختیاری بولور، نذر ایتدوب آطاغان عبادتنی تلاسه قیلور، تلاسه یمین ده گی کبی کفارت بیرون، مثلابرا او ایتسه: (غیبت سویلاسم

اون صوم صدقه بيرورمن) دیوب شول اشنده حانث بولسه، بوایتوچی کفارت
ایله صدقه بیرو آراسنده اختیارلی بولور.

بر کمسه صلوٰۃ جنازه، قرائت قرآن ایله نذر ایتسه بونلر نذردن صنان الماز
وفاسی هم واجب بولماز؛ اما نماز، روزه، صدقه، قربان ایله نذر ایتسه بونلر زک
وفاسی واجب بولور. نذرده ایتولگان عبادت نک جنسندين فرض واجب عمللر بولماق
هم نذرگه طوٰلغان عبادت اوzi عبادت آخری گه متعلق اشلردن بولماق
نذرلک شرطلرند ندر.

مقالهء ثالثه‌دن فصل خامس

رهن بیاننده

رهن یعنی حق برابرندہ بر نرسه‌نى قویوب طوروب مال آلودر. شریعة
مظہرہ اسلامیه‌ده درست عمللردن در (وَإِنْ كُنْتُمْ عَلٰى سَفَرٍ وَلَمْ تَجِدُوا

كَاتِبًا فَرِهْنَ مَقْبُوضَةً) آیه کریمه‌سى رهننک مشروع بولووینه دلیلدر؛
دھن بر مقدار آرپا برابرندہ رسول اکرم نک کولمەگى رهننکه بولوي مرؤیدر.
بوده رهن نک درستلکینه دلیلدر، علما بوندن کوب تورلى حکم لر چقاره‌شلردر؛
مثال ایچون جمله‌دن بر نیچەسی: قیمتی بولغان هم رهنگه قویارغه ياری طورغان
بولسە نرسە بولسە ده رهنگه قویلوینک درستلکى، کیراڭ اول نرسە عبادت کیومىڭ
بولسون، زیرا رسول الله نک رهنگه قویغان کولمەگى جهادا ایچون حاضر لىنىشدر.
دھن رهننک جوازى سفردە گنه بولما دىغى، دھن خاضر آقچەغه آلورغه قدرت
بولا طوروب نسيئه گە آلونک درستلکىلدر.

رهن قویوب کمسمەنى راهن دیوب، رهنن آلوچى کمسمەنى مرتهن دیوب،
قویلغان نرسەنى رهن هم مرهون دیوب اینه‌لر. رهننده‌ده ایچاب قبول کیرا کدر،
راهن رهننی مرتهن گه طابشرغاچ، رهن هلاڭ بولسە مرتهننک ضماننده یعنى
تولامىنكە در.

بوجا متعلق بر قدر مسائل :

۱ — مسئله : رهن مرتهن قولنده هلاک بولغان صورتله حکم شول رو شجه بیورتلور : رهن برابر تله آلونغان دین رهنهنگ قیمتی ایله برد ایگنه بولسه بوصورتله راهن برهله مرتهن آراسنده بورج بتار، اگر بر رهن برابرینه آلونغان دین رهنهنگ قیمتندن آرتق بولسه آرتیغن مرتهن راهندن طلب قیلور، اگر رهن برابرینه آلونغان دین رهنهنگ قیمتندن کیم بولسه راهن آلغان دین بتار، فالغافی مرتهن قولنده امانت بولور، امانت هلاک بولسه تولانمی؛ بس آرتیغن راهن مرتهنندن طلب قیلا آلمیدر.

۲ — مسئله : راهن بورچنگ بر قدرینه تولاسه فالغانيینه تولاب بتراگانچه ینه مرتهن شول رهنهنی طوتارغه حقیلور.

۳ — مسئله : مرتهن رهنهنی تیوشلی رو شجه صافلامای هلاک قیلسه رهنهنگ بتون قیمتین تولار.

۴ — مسئله : اگر مرتهن رهنهنی کیم و سه شونگ قدرلی بورچندن کیم تلور.

۵ — مسئله : اگر رهن جانلی نرسه بولوب مرتهنگه ببر ضرر کیتورد سه بونگ ایچون هیچ نرسه لازم بولماز.

۶ — مسئله : اگر رهن مرتهن قولنله آرتسه (مثلاً حیوان بولوب بالالسه) آرتقان ده راهنگه بولور، لکن بو هلاک بولسه هیچ شی تولانماز.

۷ — مسئله : بركمسه بر نرسه فی ایکی کمسه گه رهنهنگه قویسه ده درستلر؛ بونک حکم شول؛ بر مرتهنگه تیوشلی بورچین قولاب بترسه ده همان رهن ایکنچی مرتهن قولنله بولور؛ آثارغه ده تمام قولاب بترماینچه رهنهنی آلورغه قادر بولماز. اوشندا ف ایکی کش برسه فی بر کمسه گه رهنهنگه قویسه لر درستلر؛ بونک ده برسی اوز الوشینی قولاب گنه رهندن حقینی آلورغه قادر بولماز. ایکنچی راهن تمام بورچینی قولاب بتراگاندن صوگره غنه آلورغه قادر بولور.

مقاله ثالثه دن فصل سادس

وصیت ییانندہ

(من مات علی وصیة مات علی تقدیش وشهاده ومات فی سبیل الله)

حدیث شریفینه هم (من بعد وصیة یوصی بھا اودین) آیه کریمه سینه بناءً وصیت امر مشروع هم تیوشلی اشلدندر، لکن وصیت مالنک اوچدن بری ایله گنه اینلور، اوچدن برندن آرتیغی ایله ده درست بولادر، اگر وارث لر رخصت بیرسه لر، هم او لگاندن صوکره ده یعنی مالغه مالک بولغانلرندن صوکره ده اجازت لری بولسنه غنه. حدیث ناٹ معناسی: (بر کمسه وصیت ایتوب اولسه تقواف وشهادت او زرینه هم الله تعالی یولنده یعنی آیزگو بولده او لیش بولور) دیمکدر.

وصیت بش نوع او زرده رکه آنلر: واجب، مستحب، مباح، مکروه هم حرام درلر.

واجب وصیت: اگر مویننک الله تعالی حقلری هم بنک حقلری بولسنه

شونلر ف ادا ایله وصیت ایتمکدر؛ الله حق دیمکدن مراد قیلی ف فالدرغان نیاز، روزه، زکات هم حجر که نماز روزه فدیه ایله، زکات هم حج اوتاو برله ادا قیلنور. لکن بونلر ثلث مال ایله گنه ادا قیلنور؛ اگر ثلث مال یتماسه آرتیغن بیرمک وارثلر اختیارنده در.

اما میت ذمه سنده بنک حق اول وقت ثلث مالغه غنه خاص لانماز، فالغان مالی بتکانچی ادا قیلنور، لکن بنک حقینک شاهدلر ایله یا که میت ناٹ اقراری ایله ثابت بولوی شرطدر.

مستحب وصیت: اگر وارث لر بای بولسنه لر، یا که فالغان مال ایله

بای بولور دای بولسنه لر ذمه سنده با شقه چه حقلر بولماسه (ان الله تعالی

تصدق عَلَيْكُمْ بِثُلُثِ أَمْوَالِكُمْ فِي أَخِرِ أَعْمَارِ كُمْ زِيادةً لَكُمْ فِي
أَعْمَالِكُمْ تضعونها حيث شئتم) حدیث شریفینک مضمونچه ثلث مالی
ایله، یا که آندن کیمراگن ایله وجوه خیرگه وصیت ایتمکیدر. معنای حدیث:
(درستلکده الله تعالیٰ عمللر یگزدہ آرتقلق بولسون ایچون آخر عمر گزدہ ثلث
مالیگز ایله تصدق قیلدی اول مالیگز نک اوچدن برینی نلاسه گز فاین قویگز)
دیمکدر.

مباح وصیت: دخی مستحب وصیت جمله سندندر، وارث‌لر فقیر
بولماق شرطی ایله.

مکروه وصیت: مکروه وبدعت نرسه‌لر ایله وصیت قیلمق، یا ایسه
هماند بوزوق اورنجه طوتولری احتمال بولسه، فاسق و فاجر کیمسه‌لر فاقده سینه
وصیت قیلمقدار.

حرام وصیت: وارث‌لردن بعضیین محروم قالدروم قصدیله بعضیینه
وصیت کبیدر هم اصلی بولماغان بورج ایله اقرار، یا که آلماغان بورچینی
آلدم دیوب یالغان اقرار کبیدر، دخی ملکینی چیت بر کمسه‌گه تمیلک قیلووی
کبیدر؛ اگر وارث‌لردن مالینی منع قصدیله بولسه بو اشلر جمله‌سی حرام
اشلدندر.

وصیت‌گه متعلق مسئله‌لر

- ۱ — بر کمسه وصیت ایتسه اوزرنده حق الله هم حق العبد بولسه، اما
مال هر ایکیسین اوتارگه پیتمسدای بولسه اول حق العبد ادا قیلنور.
- ۲ — بر کمسه وصیت ایتسه واوزینک بتون مالی قدر بورچی بولسه
بونک وصیتی درست توگل، مگرکه بورج ایالری بورچلرین عفو قیلسه‌لر
درستندر.
- ۳ — بر آدم فرض حج قیلدرو ایله وصیت ایتسه، بدل ایله شول

شهردن بر کمسه‌نی مکه‌گه بیاروب حج قیلدرورلر، اگر مال وصیت اینلگان شهردن بیاروب حج قیلدرورغه يتماسد ای بولسه، قایسی شهردن بیارگانه بتارداری بولسه شول شهردن کوندرلور.

ع — بر کمسه دین ایله اقرار فیلسه، اول دین اجنبی‌گه بولسه اقراری طوتولور، کیراک درست بولسون، کیراک بالغان بولسون، بار مالی قدر ایله بولسدهه تولانور.

۵ — کشی اولنرگان کمسه‌نلث فاؤدہ سینه وصیت درست توگلدر (لا وصیة للقاتل) حدیث شریفینلث مضمونچه؛ کیراک قصد، کیراک خطاء اولنرگان بولسون.

۶ — اوزی اولگاندن صوگره میراث آلا طورغان کمسه‌لرگه وصیت درست توگل.

۷ — مسلمان‌نلث کافرگه، کافرنلث ایتووی درست توگلدر.

فائده:

وصیت ایتوچی کمسه (مُوصِّی) کم فاواده سینه (ایتوسه اول) (مُوصِّی له)

دیوب، وصیت‌خه وکیل بولوب قالغان کشی (وصی) دیوب آنالادر. مکن اولدچه وصلقنى قبول قیلماو افضلدر، ایندی بر کمسه وصی قویمیق تلاسه عادل و صالح کمسه‌نی صایلاوی نیوشدر؛ اگر فاسق کمسه‌نی قویسه فاضی افندر آنی توشرورده، یرینه ایکنچی عادل بر کمسه‌نی تعیین ایندر. وصی بولوب قالغان کشی وارت لرنلخ حقینه اصلا کرماس، آزغنه کرسه‌ده بالکل حرام و گناه کبیره قبیلمش بولور؛ اما صبی‌لرگه کیرا کلی نرسه‌لرنی عادچه بها ایله آلمق، باخود آرتق نرسه‌لرینی عادچه بهاسی ایله صانمیق درستدر. هم آنلر فاولد سینه ماللری ایله کسب اینمکی درستدر؛ اوزی ایچون سودا اینمکی هم آنلرناش

مالین بورچقە بىرمىكى درست توڭلدر. اگر آنلرغە كىرا كلى طوغى يلدە اوز مالندن طوتسە مثلا آنلرغە رزق، و كيوملك كېنى نرسەلر آلسە، يا ايىسە آنلرنىڭ شرعا ثابت بولغان بورچلىرىنى اوئاسە طونقان قدر بىنى آنلرنىڭ مالندن آلوسى جاۋىزدر.

مقالات ئىللەتن فصل سابع

ھم

بو كتابىنىڭ خاتىمەسى او لارق معلم العباداتنىڭ ھر اوچ قىسىمىدە ھم بو كتابىدە دليل ايتىپ طوتلغان آيەلرنىڭ قايىسى سورىدە نىچەنچى آيە آيدىكىنىن وحدىت لرنىڭ دخى نىگە دليل اولدىقلرىنى اجمالا كورسانىكان فصلدر.

۱ = الف : معلم العبادات بىنچى قىسىمە گىلىر:

۱ - أَقِيمُوا الصَّلَاةَ. آيە قرآندا كوب اورنىڭ نماز فرضلىقىنه دليلدر.

۲ - إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا. سورة نسا
٧ انچى آيە، نماز اېچۈن وقتنىڭ فرضلىقىنه دليل.

۳ - إِنَّمَا الْأَعْمَالُ بِالنِّيَاتِ. حدىت رواه البخارى ومسلم مشكانتە نىتىنىڭ فرضلىقىنه دليل. //

معلم العبادات ۳۴ نچى قىسىمە گىلىر:

۴ - اُطْلُبُوا الْعِلْمَ مِنَ الْمَهْدِ إِلَى الْلَّاهِ . ھم طَلَبُ الْعِلْمِ

فَرِيَضَةٌ عَلَى كُلِّ مُسْلِمٍ وَمُسْلِمَةٍ. حدىت شريفلىرى طلب علمنىڭ فرضىتىنىنجهلنىڭ حرمىتىنى دليل لىدر.

۵ - إِنَّ اللَّهَ لَا يَغْفِرُ أَن يُشَرِّكَ بِهِ وَيَغْفِرُ مَا دُونَ ذَلِكَ لِمَنْ

يَشَاءُ . سورة نساءٌ ١٤ آية، شرك بالله نك مغفرت قبلنماوينه دليل در.

٦ - إِنَّ الْمُبَدِّرِينَ كَانُوا أَخْوَانَ الشَّيَاطِينِ . سورة اسرا٧ آية، اسراف نك حرامقينه دليل.

٧ - إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ . مائده ٢٩ آية، شرب خمر هم او طوش او يبننك حرامقينه دليلدر.

٨ - إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعِدْلَةَ . مائده ٤٤ آية شرب خمر هم ميسركه قوت مرتدن ابليس نك مرادي نرسه بولديغيني بيانده در.

٩ - إِنَّ الَّذِينَ يَأْكُلُونَ أَمْوَالَ الْيَتَمِّيْمِ ظُلْمًا . (سورة نساء١٤) آية كريمهه اكل مال يتيم نك حرام وگناه کباوردن بولديغينه دليل.

١٠ - الْزَّانِيَةُ وَالْزَّانِي فَاجْلِدُوهُ أَكْلُوا وَاحِدٌ مِّنْهُمَا مَائِةً جَلْدًا . سورة نور ٢٤ آية، زنا ایچون حد نك وجويينه دليل.

١١ - إِنَّمَا يَفْتَرِي الْكَذَبَ الَّذِينَ لَا يُؤْمِنُونَ . سورة نحل ١٥ آية، افترانك حرامقينه دليل.

١٢ - الْكَاذِبُ عَدُوُ اللَّهِ . حدیث شریفی کذبنک حرامقينه دليل.

١٣ - إِنَّ الدِّينَ النَّصِيَحَةَ . حدیث رواه البخاری و مسلم نصبت نك تیوشلی او لدغینی بيانده.

- ١٤ - لَمْ يَحْسُدُونَ النَّاسَ عَلَى مَا أَتَيْهُمُ اللَّهُ مِنْ فَضْلِهِ .
سورة نساء ٥٢ نجى آية، حمسنڭ حراملىقىنه دليل.
- ١٥ - إِنَّهُ لَا يُحِبُّ الْمُسْتَكِبِينَ . آية كريمەسى كېرنڭ حرمىتىنە دليلدر، سۇرە ئىخلىدە .
- ١٦ - إِنْ أَحْسَنْتُمْ أَحْسَنْتُمْ لَا نَفْسَكُمْ . اسرا ١٧ نجى آية، احسان و انفاقنىڭ فاقدەسى اوزىڭ ايچون بولدىغىنى بياندە .
- ١٧ - الْحَيَاةُ مِنَ الْأَيْمَانِ وَالْأَيْمَانُ فِي الْجَنَّةِ . حدیث رواه الترمذى، و قاحنةنىڭ حراملىقىنه، خيانىڭ كبراڭلى بىراش بولدىغىنە هم اخلاق حمیدە دن ايدكىنە دليل .
- ١٨ - السَّارِقُ وَالسَّارِقةُ فَاقْطَعُو أَيْدِيهِمَا . ماقدە ٩ نجى آية، سرقەنڭ جزايس قطع يد بولدىغىنى بياندە .
- ١٩ - إِنَّ اللَّهَ يَا مَرْكُمْ أَنْ تَؤْدُوا الْأَمْنَتِ إِلَى أَهْلِهَا . سورة نساء ٥٦ نجى آية، امانت گە خيانىنىڭ حراملىقىنه دليل .
- ٢٠ - إِنَّ أَوَّلَ مَا عَاهَدَ رَبِّهِ إِلَى وَنْهَانِي بَعْدَ عِبَادَةِ الْأَوْثَانِ / وَشَرِبِ الْخَمْرِ مُلَاحَاتُ الرِّجَالِ . حدیث رواه البیهقى، مجادله ومنازعهنىڭ حراملىقىنه دليلدر .
- ٢١ - أَفَامْنُوا مَكْرَ اللَّهِ فَلَا يَأْمُنْ مَكْرَ اللَّهِ . اعراف ٩ نجى آية
امن من عذاب الله حراملىقىنه دليل .

معلم الشرعية بولغانلری:

٢٢ - لِنَّ اللَّهَ تَعَالَى يَغْضُضُ الصَّحِيحَ الْفَارِغَ . حديث شريف
أش سرلک وبالفاولقنىڭ يمان بر اش بولدىغىنه دليلدر.

٢٣ - الْتَّاجِرُ الصَّدُوقُ الْأَمِينُ الخ . حديث رواه الترمذى بخارىنىڭ
مدوح بر كسب بولدىغىنى بيانده .

٤٢ - النِّكَاحُ مِنْ سُنْتِي فَمَنْ رَغَبَ فَلَيْسَ مِنِّي . حديث رواه
ابن ماجه نكاھنىڭ تيوشلى بر اش بولدىغىنه دليل .

٢٥ - أَبْغَضُ الْحَلَالَ إِلَى اللَّهِ الطَّلاقُ . حديث رواه ابو داود (باب
الخلع والطلاق مشكانتى) طلاقنىڭ مدوح بر صفت بولما ديقىنى بيانده .

٢٦ - أَيْمَا امْرَأَةً سَأَلَتْ زَوْجَهَا طَلَاقًا مِنْ غَيْرِ بَأْسٍ فَحَرَامٌ

عَلَيْهَا رَأْيَةُ الْجَنَّةِ . رواه احمد والترمذى ابو داود وابن ماجه
والدارى (باب الخلع والطلاق مشكانتى) حديث شريفى ضرورة شرعية دن
باشقه ايرندين طلاق صوراغان خاتوننىڭ گناه كېيىرهلى بولدىغىنى بياند .

واو حرف: معلم العبادات برنجى قىممە گىلىر

٢٧ - وَثِيَابَكَ فَطَهَرْ . مدثر عنجى آية طهارت ثوبنىڭ فرضلىقىنه دليل .

٢٨ - وَرَبِّكَ فَكِيرْ . مدثر سنجى آية تكبير افتتاحنىڭ فرضلىقىنه دليل .

٢٩ - وَقَوْمُوا لِلَّهِ قَانِتِينَ . قيام فرضلىقىنه دليل بفره ٢٣٩ نجى آية

٣٥ - وَارْكُوْمَعَ الْرَّاكِعِينَ . رکوع فرضقینه دلیل، بقره ۲ نجی آیه .

٣٦ - وَاسْجُدُوا . الح آینتاری سجده نک فرضقینه دلیل در .

معلم العبادات قسم ثانیده گیلر .

٣٧ - وَاتُوا الزَّكُوْةَ . زکات نک فرضقینه دلیل، کوب اورنکه در .

٣٨ - وَلِلَّهِ عَلَى النَّاسِ حِجَّةُ الْبَيْتِ . بقره سوره سنن حج نک فرضقینه دلیل .

٤٠ - وَإِنْ كُنْتُمْ جُنْبًا فَاطْهُرُوا . ماقه ۷ نجی آیه جنابدن غسل نک فرضقینه دلیل .

معلم العبادات قسم ثالثده گیلر :

٤١ - وَقَضَى رَبُّكَ أَلَا تَعْبُدُوا إِلَّا إِيَّاهُ . اسرا ۳ نجی آیه، آنا آنان رنجتمک حرام بولدغینی بیانده .

٤٢ - وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ . سوره نساده قطع رحم نک حرام‌گینی بیانده .

٤٣ - وَلَا تَجْعَلْ يَدَكَ مَغْلُولَةً إِلَى عُنْقِكَ وَلَا تُبْسِطْهَا . اسرا ۹ نجی آیه، لئامت نک حرام‌گینی بیانده .

٤٤ - وَانْفَقُوا فِي سَبِيلِ اللَّهِ . (قرآنک کوب اورنکه در) آیه کرممه س انعام و انفاق نک مباح بر صفت بولدغین بیانده .

٣٩ - وَأَهْلُ اللَّهِ الْبَيْعَ وَهِرَمُ الرِّبُوا . رِبَانِكَ حِرَامْلَقِينَ بِيَانِهِ
بِقَرْهٔ ٢٧٧ نَجِي آيَة .

٤٠ - وَلَا تَقْتُلُو النَّفْسَ الَّتِي حَرَمَ اللَّهُ إِلَّا بِالْحَقِّ . اسْرَا ٢٣ نَجِي
آيَة قَتْلُ نَفْسٍ نَكَ حِرَامْلَقِينَ بِيَانِهِ .

٤١ - وَلَا تَقْرَبُوا الزِّنَا إِنَّهُ كَانَ فَاحِشَةً . اسْرَا ٢٣ نَجِي آيَة ، زِنَانِكَ
حِرَامْلَقِينَ بِيَانِهِ .

٤٢ - وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا . الْخ . سُورَة
نُورٌ نَجِي آيَة ، قَذْفٌ بِالزِنَانِكَ حِرَامْبُولْدَقِينَ وَبِرَكْشِ عَفِيفَه خَاتُونَنِي
زِنَا بِرَلَه سَبْ قِيلُوب شَاهِدَلَر كِيتُورَه آلمَاسِه حَدَنِكَ لَزَوْمِينَه .

٤٣ - وَمَنْ يَكْسِبْ خَطْيَةً أَوْ أَثْمًا ثُمَّ يَرِمْ بِهِ بَرِيَاءً فَقَدْ
أَحْتَمَلَ بِهَتَانَأَ وَأَثْمًا مُبِينًا . نِسَاءٌ سُورَه سَنَدَه ١١٥ نَجِي آيَة ،
بِهَتَانِكَ حِرَامْ وَمَذْمُومَ صَفَتِ اولَدَغِينَه دَلِيلَ در .

٤٤ - وَلَا يَغْتَبْ بَعْضُكُمْ بَعْضًا أَيْحِبْ أَحَدُكُمْ أَنْ يَأْكُلَ لَحْمَ أَخِيهِ
مِيَتَا فَكَرِهَتَمُوهُ . سُورَة حِجَارَاتِه غَيْبَتِنِكَ حِرَامْ وَگَناه كَبِيرَه دَنِ
اولَدَغِينَه دَلِيلَ در .

٤٥ - وَمَا أَمْرَوْا إِلَّا لِيَعْبُدُوا اللَّهُ مُخْلِصِينَ لِهِ الدِّينَ . بِيَنَهِ
سُورَه سَنَدَه نَجِي آيَة عِبَادَتِه أَخْلَاصَنِكَ نِيوشَلِي لَكِينَه ، رِيَانِكَ حِرَامْلَقِينَه
دَلِيلَ در .

٦٤ - وَلَا تُمْارِ فِيهِمُ الْأَمْرَاءُ ظَاهِرًا . كهف سوره سنده مرادن منع حقائق كلامشدر .

٦٧ - وَمَا أَتَيْكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا .
سورة حشر ٨ نجی آیه بذعت سینئه نک حرام و مذمم صفت اولندغنه دلیل در .

٦٨ - وَاللَّهُ لَا يَهْدِي الْقَوْمَ الظَّالِمِينَ . فرآنده کوب اورنلادر :
ظلم نک حرام و گناه کبیره دن بولديغینی بيانده .
معلم الشرعیه ده اولغانلری :

٦٩ - وَإِنْ طَلَقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ
لَهُنَّ فَرِيَضَةً فَنَصْفُ مَا فَرَضْتُمْ . سورة بقره ٣٧ نجی آیه
مهرف آتاب نکاحلنكاج خلوت صحیحه دن قبل طلاق قیلغان صورتده .
نصف مهرف بیرو تیوشلیلکینی بيانده در .

٧٥ - فَإِنْ خِفْتُمُ الْأَنْتَدِلُوا فَوَاحِدَةً . سورة نساءه ٣ نجی آیه .
خاتونلر آراسین تیگزىلرگه قادر بولماغان کمسنه نک بردن آرتق خاتون
آللوی درست توگللىکینی بيانده .

٧٦ - وَالْمُطْلَقَاتُ يَتَرَبَّصْنَ بِأَنفُسِهِنَّ ثَلَاثَةُ قَرُوْءٌ . بقره ٢٢٨
نجی آیه، حایضه بولاسه عدت مدقی اوچ حیض بولغانلرلینه دلیل .

٧٧ - وَاللَّهِمَّ يَسِّنْ مِنَ الْمَحِيطِ مِنْ نِسَائِكُمْ إِنِّي رَبِّتُمْ

فَعِلْتُهُنَّ ثَلَاثَةَ أَشْهِرٍ وَاللَّائِمُ لَمْ يَحْضُنْ . سورة طلاق

عنجي آية مطلقه غير حايضه بولسه عدن اوج آى بولغينه دليل.

٥٣ - وَأَوْلَاتُ الْأَحْمَالِ أَجْلَهُنَّ أَنْ يَضْعُنَ حَمْلَهُنَّ . سورة

طلاق عنجي آية ، قورصاقلى خاتونلرنك عدن وضع حمل بولغينه

دليل ، كيراك مطلقه بولسون ، كيراك زوجى وفات بولسون .

٤٥ - وَالَّذِينَ يُتَوَفَّوْنَ مِنْكُمْ وَيُذْرُوْنَ آزْوَاجًا يَتَرَبَّصُنَ

بِأَنفُسِهِنَّ ثَلَاثَةَ أَشْهِرٍ وَعَشْرًا . سورة بقره ٢٣ عنجي آية

ايرى اوگان خاتونلر حامله بولماسلر ، عدلترى دورت آيدىه اون

كون بولغينه دليلدر ، كيراك حايضه بولسونار ، كيراك غير حايضه
بولسونلر .

٥٥ - وَلِلْمُطْلَقَاتِ مَتَاعٌ بِالْمَعْرُوفِ حَقًا عَلَى الْمُتَّقِينَ .

سورة بقره ١٣ عنجي آية عدت ايچنابه مطلقه بولغان خاتونلرنك نفقه

وكسوهس ايرلرى اوستوندە بولغينه دليلدر .

٥٦ - وَحَمْلَهُ وَفِصَالُهُ ثَلَاثُونَ شَهْرًا . سورة احقافه اقل مدت حمل

آلسى آى بولغينى افاده ايدن آية كريمهدر .

٧٥ - وَالَّذِينَ يَرْمُونَ آزْوَاجَهُمْ وَلَمْ يَكُنْ لَهُمْ شَهْدًا إِلَّا

أَنفُسِهِمْ . الخ سورة نور ٦ - ٧ - ٨ - ٩ عنجي آيەلر لاعان زك حكم

وكيفيتين بيان قيلمقدەدرلر .

يا حرف: معلم العبادات برنجي قسمده گيلر:

٥٨ - يَأَيُّهَا الَّذِينَ آمَنُوا إِذَا قَمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيكُمْ إِلَى الْمَرَافِقِ وَامْسِحُوا بِرُوسُكُمْ وَارْجِلَكُمْ إِلَى الْكَعْبَيْنِ. مائده سوره سنك ٧ نجی آیه، طهارتني فرضلرين بيانده.

معلم العبادات ٢ نجی قسم ده گيلر

٥٩ - يَأَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ. الخ جمعه سوره سنك، جمعه نهار زينات فرضلقين هم اداسی ايچون تيوشلى شرطلىرين بيانده در.

٦٠ - يَأَيُّهَا الَّذِينَ آمَنُوا كُتِبَ عَلَيْكُمُ الصِّيَامُ. سورة بقره ١٨٣ نجی آیه، روزه نك فرضلقين بيانده.

معلم العبادات ٣ نجی قسمده گيلر

٦١ - يَأَيُّهَا الَّذِينَ آمَنُوا اتَبْطِلُوا صَدَقَاتِكُمْ بِالْمَنِّ وَالْأَذَى. بقره سوره سنك ٤٢ نجی آیه، منه دیگان یمان بر صفتنيک حرام ومذموم بولغينه دليل در.

٦٢ - يَأَيُّهَا الَّذِينَ آمَنُوا اجْتَنِبُوا كَثِيرًا مِنَ الظَّنِّ. حجرات سوره سنك ١٢ نجی آیه سوءظن هم تجسس نك حرام ومذموم بولغينه دليل در.

٦٣ - يَا أَيُّهَا الَّذِينَ آمَنُوا تُوبُوا إِلَى اللَّهِ تَوْبَةً نَصُوحًا.

تحريم ٨ نجوى آية، توبة نصوح نك فرض لقينه دليل.

معلم الشرعية ده بولغانلری

٤٦ - يَا مَعْشَرَ الْتَّجَارِ إِنَّ الْبَيْعَ يَحْضُرُ اللَّغْوُ . الخ حديث

تجارة ده بالفان وخيانت دن صاقلانو طوغري سنده.

٤٧ - يَحْرُمُ مِنَ الرَّضَا عَةً مَا يَحْرُمُ مِنَ الْوَلَادَةِ . رواه البخاري

(حرمات بابنده مشكانده) حديث رسول رضا عا حرمة نك ثبوتينه دليل.

معلم العبادات قسم ثالثده

٤٨ - فَوَيْلٌ لِلْمُصَلِّيَنَ الَّذِينَ هُمْ عَنْ صَلَوةِهِمْ سُهُونَ .

سورة ماعوندہ.

٤٩ - فَمَنْ كَانَ يَرْجُوا لِقاءَ رَبِّهِ فَلِيَعْمَلْ عَمَلاً صَالِحًا . الخ

كهف ١١ نجوى آية، او شبو ايکى آية كريمه ده عمله ريانڭ حرام بولغىنه دليل لدر.

معلم الشرعية ده بولغانلری

٥٠ - فَمَا اسْتَمْتَعْتَ بِهِ مِنْهُنَّ فَاتُوهُنَّ أَجُورُهُنَّ . نساء سوره سنده

٥١ - نجوى آية نكاح نك مهر برابر نده بولورغه تيوشلى ايديكينه دليل.

لام حرف: معلم العبادات قسم ثالثده بولغانلری

٥٢ - لَا يُؤَاخِذُكُمُ اللَّهُ بِاللَّغْوِ فِي آيَاتِكُمْ . الخ سورة بقره ٢٥٥ نجوى

آية يمين غموس نك حرام بولغىنه دليل.

٧٥ - لَا يَسْكُرْ قومٌ مِنْ قَوْمٍ عَسَى أَنْ يَكُونُوا خَيْرًا مِنْهُمْ.

سورة حجرات ١٦٢ آية، استهزانك حرام لقين ببيانه.

٧٦ - لَا يُؤْمِنُ أَحَدُكُمْ حَتَّى يُحِبَّ لَأَخِيهِ مَا يُحِبُّ لِنَفْسِهِ.

حديث رواه البخاري ومسلم، اوزنک مکروه کورد کلث بر اشنی مسلمان
قرداشکنگه تلاو حرام بولدغینی بیانده دلیل در.

٧٧ - لَا يُفَاعِحُ السَّاحِرُ حَيْثُ أَتَى.

طه سورة سنته ٩٦ نجی آیه سحر
قیلونک حرام لقینه دلیل در.

٧٨ - لَا تَقْنَطُوا مِنْ رَحْمَةِ اللَّهِ.

یأس من رحمة الله نک حرام بولدغینه
دلیل در.

علم الشريعة به بولغانلاری

٧٩ - لَا يَبْقَى الْوَلَدُ فِي بَطْنِ أُمِّهِ أَكْثَرُ مِنْ سَنَتَيْنِ.

حدیث عن عائشة رضی الله عنها. اکثر مدت حمل ایکی سنه بولدغینه دلیل در.

٨٠ - لَا جَنَاحَ عَلَيْكُمْ أَنْ طَلَقْتُمُ النِّسَاءَ مَا لَمْ تَمْسُوهُنَّ أَوْ
تَفْرِضُوا لَهُنَّ فَرِيضةً وَمَتْعَوْهُنَّ.

سورة بقره ٢٣ نجی آیه
مهر آنامی نکاحلانوب قبل الخلوت الصبحه طلاق قیلغان صورتده متنه
لازم بولدقینه دلیل :

میم حرفی معلم العبادات قسم ثالثه گیلر

٨١ - مَنْ شَرَبَ الْخَمْرَ خَرَجَ نُورُ الْأَيْمَانِ مِنْ جَوْفِهِ.

حدیث اخرجه الطبرانی شرب خمر نک درجه قبامت بر اش بولدغینی
بیانده.

٧٧ - مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَلْبَسْ حَرَيرًا

وَلَا ذَهَبًا . اخرجه احمد ، يفك و آلتون ايله ايرلرگه زينتلانو حرام
بولدغينى بيانى ده .

٧٨ - مَنْ كَانَ لَهُ وَجْهًا كَانَ فِي الدُّنْيَا كَانَ لَهُ سَافَانِ فِي الْآخِرَةِ .

حديث رواه البخارى ، منافق لف حرام و گناه كبيره دن بولدغينى بيانى ده
ونمامت حرمته دليل در .

٧٩ - مَنْ مَشَى فِي عَوْنَ أَخِيهِ الْمُسْلِمِ وَمَنْفَعَتِهِ فَلَهُ ثَوَابُ

الْمُجَاهِدِينَ . حدیث رسول ، مسلمان آدمگه ياردمده آناث فاولد سنن
بولمقدنگ ثوابينك درجه سین بيان قيلمقده در .

٨٠ - مَنْ تَوَاضَعَ لِلَّهِ رَفْعَةُ اللَّهِ تَعَالَى . حدیث تواضع نك کوب

ثوابلى بر عمل ايدكينى بيانى ده .

٨١ - مَنْ تَوَاضَعَ لِغَنِيٍ لَأَجْلِ غِنَاهُ ذَهَبَ ثُلَثَا دِينَهُ . حدیث

استاذندن غير كمسه يه آرتق تذلل و تملق نك حرام بولدغينى بيانى
كلمشدر .

٨٢ - مَنْ دَعَا عَلَى مَنْ ظَلَمَهُ فَقَدْ أَنْتَصَرَ . حدیث رواه الترمذى ،

بر كمسه نك ضررينه دعا ايتو حرام بولدغينه آچق دليل در .

٨٣ - مَنْ لَمْ يَرْضِ بِقَضَائِي وَلَمْ يَصْبِرْ عَلَى بَلَائِي فَلَيَطْلُبْ

رَبَا سِوَآئِي . حديث قدس صبرسزلىقىڭىچى مارام بولدىغىنە دىلىلەر .

٨٤ - مِنْ حُسْنِ إِسْلَامِ الْمَرْءِ تَرَكَهُ مَالًا يَعْنِيهِ . حديث رواه الترمذى بوش وفاقدە سز سوزلر سوپلاۋا شلر اشلاۋنىڭ تىوشىرىلىكى حقىندە كلامىشىر .

معلم الشریعه بولگانلىرى

٨٥ - مَنْ طَلَبَ الدُّنْيَا مَلَالًا تَعْفَفَ عَنِ الْمَسْأَلَةِ وَسَعَى عَلَى عِيَالِهِ . الخ حديث اخرجه الفقيه أبوالليث السمرقندى ، طلب رزقده نيت ايتىوگە فاراب جزاىى بولدىغىنى بىياندە .

٨٦ - مَا مِنْ مُسْلِمٍ يَغْرِسُ غِرْسًا وَيَزْرِعُ زَرْعًا . الخ حديث عن أنس بن مالك رضى الله عنه ، زراعتىڭىچى فضيلىين بىياندە در .

٨٧ - مَنْ أَقَالَ مُسْلِمًا بِيَعْتَهُ أَقَالَهُ اللَّهُ تَعَالَى عُثْرَتَهُ يَوْمَ الْقِيَامَةِ . اخرجه ابن ماجه ، اقالەنلىڭىچى مشروع بولدىغىن ھم ئوابلى بىشى ئاش ايدوکىن بىياندە در .

٨٨ - مَنْ نَكَحَ الْمَرْأَةَ لِمَالِهَا وَجَمَالِهَا حُرِمَ مَالُهَا وَجَمَالُهَا حديث رسول ، خاتون آلودە انصافلى ، ديانىلى ھم ادبلى بولغانلىنى اختيار تىوشلىڭىن بىياندە .

٨٩ - مَنْ كَانَتْ لَهُ امْرَأَتَانِ وَمَالٌ إِلَى إِحْدَيْهِمَا فِي الْقَسْمِ

جاء يوم القيمة وشقه مائة . حديث خاتونلر آراسينى
تىڭىزلاماونك نه درجه گناهسىن بىانىدە .

٩٥ - من حلف كاذباً أدخله النار . حديث شريفى يالغان آنت
گناه كيائىردىن بولدىغىنى بىان ايتىر .

٩١ - من كان حالفاً فليحلف بالله أو ليصمت . حديث الله تعالى
اسئدن غير ايله يمينتك حرام بولدىغىنى دليل .

٩٢ - من نذر وسمى فعليه الوفاء بما سمى . حديث ندره وفا
واجب بولدىغىنى دليل .

٩٣ - من مات على وصية مات على تقي وشهادة ومات
في سبيل الله . حديث وصيت ايتىر توش ايدكىنه دليل .

٩٤ - من بعد وصية يوصى بها أودين . آية كريمىسى دخى
وصيتنى تبoshلى ايدكىنه دليل در . سورة نساء

٩٥ - وإن كنتم على سفر فلم تجدوا كتاباً فرها ن مقبوضة .
آية كريمىسى رهننك مشروع بولوىينه دليل در . سورة بقرة

٩٦ - حرمت عليكم الميّة والدم ولحم الخنزير . الخ سورة
ما قىدھنچى آية او لا كسه ولحم خنزيرنىڭ هم مشروع بولماغان صورتىدە
ذىع ايتلگان حيوان ايتلىرىنىڭ حراملىقىنه دليل در .

٩٧ - حرمت عليكم أمهاتكم وبناتكم وأخواتكم . الخ نساء

٢٢ نجی آیة، نکاح حرام بولغان کمسه‌لری بیان ایلامکده در؛ نسباً رضاعاً ومصاهرة.

٩٨ - تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ . ال عمران
١١٥ نجی آیة امر بالمنکر نهى عن المعرفه نلک حرام گناه کبیره دن بولغینه دلیل در.

٩٩ - كُل مسکر خمر و کل خمر حرام . حدیث اخر جهابوداود، هر بیرون ایسرنکچ نلک حرام بولغینه دلیل.

١٠٠ - أَكْبَرَ مَقْتاً عِنْدَ اللَّهِ أَنْ تَقُولُوا مَا لَا تَفْعَلُونَ . سوره صف
٣ نجی آیة.

١٠١ - أَيَّةَ الْمُنَافِقِ ثَلَاثٌ . وَإِنْ صَامَ وَصَلَّى وَزَعَمَ أَنَّهُ
مُسْلِمٌ إِذَا حَدَّثَ كَذَبَ وَإِذَا وَعَدَ أَخْلَقَ وَإِذَا اؤْتَمِنَ
خان . بودیت ایله آیه هر ایدیسی وعده گه خلافه قبیلونک حرام
ومنهوم بر صفت ایدکینی اثبات قیلمقده درلر.

١٠٢ - عَبْدِي حَرَكَ يَدَكَ أَنْزَلَ عَلَيْكَ الرِّزْقَ . حدیث قدس
طلب رزق ایله مأمور بولو ومزغه قوتلی دلیل در.

١٠٣ - أَلَّذِينَ يَكْنِزُونَ الْذَّهَبَ وَالْفِضَّةَ وَلَا يُنْفِقُونَهَا فِي
سَبِيلِ اللَّهِ فَبَشِّرُهُمْ بِعِذَابٍ أَلِيمٍ . آیة کریمه‌سی توبه سوره سان
٣ نجی، بخل یعنی صارانق نلک منهوم وقبیح بر صفت بولغینی
بیان قیلمقده در.